

ትምህርት አራት

የመንፈስ ቅዱስ አገልግሎት በወንጌላት

አንደኛ ቀን:

1ኛ ጥያቄ፡- ዘኁል. 23:19-20 አንብብ። ሀ) እነዚህ ቁጥሮች እግዚአብሔር ስለሚሰጠን ተስፋዎችና ስለ አፈጻጸማቸው ምን ያስተምሩናል? ለ) ሰዎች ቃል ከገቡላችሁ በኋላ እስከተወሰነ ጊዜ ያልፈጸሙላችሁን ተስፋዎች ዘርዝሩ። እነዚህ የተገቡላችሁ ተስፋዎች በዘገዩ ጊዜ ምን ተሰማችሁ? ሐ) እግዚአብሔር ተስፋ ከሰማችሁ በኋላ በፍጥነት የፈጸመላችሁን ዘርዝሩ። መ) ገና ወደፊት የሚፈጽምላችሁ ተስፋዎችላን የትኞቹ ናቸው? እግዚአብሔር እነዚህን ተስፋዎች ሳይፈጽምላችሁ ለረጅም ጊዜ የቆየበት ምክንያት ምን ይመስላችኋል?

አንድ ሰው ቶሎ ሊፈጽምልን የገባውን ቃል ሳይፈጽም ቢዘገይ የሚያስከትለውን ተስፋ መቁረጥ ሁላችንም ተለማምደንዋል። አንዳንድ የሚቀርቡን ሰዎች የገቡልንን አንዳንድ ተስፋዎች ፍጹም ሳያሟሉ ሲቀሩ ይህ በልባችን ከፈጠረው ቅሬታ ጋር ዝም ብለን እንኖራለን። በመጽሐፍ ቅዱስ እግዚአብሔር የሰጠውን ተስፋ ሁልጊዜ እንደሚፈጽም ተነግሮናል። እኛ በምንፈልገው ፍጥነት ወይም ባሰብነው መንገድ ባይሆንም እንደሚፈጸሙ የእግዚአብሔር ቃል ኪዳን አለን።

ባለፈው ሳምንት እግዚአብሔር ለሕዝቡ ለእስራኤል ሁለት ዋና የተስፋ ቃሎችን በነቢያቱ አማካይነት እንደሰጠ ተመልክተናል። የመጀመሪያው አንድ ቀን እንደ ዳዊት ያለ በመንፈስ የተሞላ መሪ በእስራኤል ብቻ ሳይሆን በዓለም ሁሉ ላይ ለመንገሥ ይመጣል የሚል ነበር። ሁለተኛው ደግሞ መንፈሱ በሰዎች ሁሉ ውስጥ የሚኖርበት፣ የእግዚአብሔር ሕግጋት በልባቸው የሚጻፍበት፣ ሰዎች ከእግዚአብሔር ዘንድ እንዳይባዝኑ ከእርሱ የሚማሩበትና እርሱን በመታዘዝ የሚመላለሱበት አዲስ ዘመን በመላው ዓለም እንደሚመጣ እግዚአብሔር ቃል መግባቱ ነው።

እግዚአብሔር እነዚህን የተስፋ ቃሎች ከሰጠ በኋላ አይሁዶች አስቸጋሪ ጊዜ ገጠማቸው። በመጀመሪያ ወደ ባቢሎን ተማርከው ተወሰዱ። አይሁዶች እንደ አንድ ሕዝብ በዓለም ሁሉ ከተበተኑ በኋላ አንዳንዶቹ ተመልሰው በካንሳን መኖር ጀመሩ። ቢሆንም እንደ አንድ ሕዝብ ሁልጊዜ በማያቋርጥ የአሕዛብ መንግሥታት ተጽእኖ ሥር ወደቁ። በመጀመሪያ ባቢሎን፣ ቀጥሎ ፋርስ፣ ቀጥሎም ግሪክ፣ በመጨረሻም ሮም ተፈራርቀው ገዟቸው። የመጨረሻው የብሉይ ኪዳን ነቢይ ሚልክያስ በ400 ዓ.ዓ. ስለ መሢሔ መምጣት የማጠቃለያ አመልካች ትንቢት እስካመጣበት ጊዜ ድረስ የእግዚአብሔር አፍ ሆነው ለሕዝቡ የሚናገሩ ነቢያት ተመናምነው ነበር። ከዚያ በኋላ እግዚአብሔር ለሕዝቡ ያስተላልፍ የነበረው ትንቢታዊ መልእክት ቆመ። ከዚያ ጊዜ ወዲህ ለ400 ዓመታት እግዚአብሔር ቃሉን ለሕዝቡ

እንዲናገር የላከው ነቢይ አልነበረም። ይህ ዘመን «400 የፀጥታ ዓመታት» በመባል ይታወቃል።

ጊዜው እየረዘመ ሲሄድ የእግዚአብሔር ሕዝብ ስለ መሢሔ መምጣት ሁለት የተለያዩ አቋሞችን ያዙ። ብዙዎቹ እግዚአብሔር የሰጠውን የተስፋ ቃል ለመፈጸም አይችሉም ብለው ተስፋ ቆረጡ። እግዚአብሔርን የሚያመልኩት ጥልቅ ትርጉም አግኝተውበት ሳይሆን በዘልማድ ብቻ ሆነ። በዚህ ጊዜ እግዚአብሔር የት ነበር? ስለ መሢሔና ስለ አዲሱ ዘመን የተገቡት ተስፋዎች የሚፈጸሙት መቼ ነበር? ከዚህ በመነሣት እግዚአብሔር ሕዝቡን ትቶታል። ከእንግዲህ ወዲህ ለሕዝቡ የሚገደውም አይደለም አሉ።

2ኛ ጥያቄ፡- ሀ) እግዚአብሔር ለሕይወትህ የገባው ቃል ቶሎ በማይፈጸምበት ጊዜ እንደዚህ ዓይነት ስሜት ተሰምቶህ ያውቃልን? ስለ ሁኔታውና እግዚአብሔር በሁኔታው ውስጥ ስላስተማረህ ነገር አብራራ። ለ) የገባለህ ቃል በመጨረሻ እንዴት ተፈጸመ?

ሌሎች ግን ስለ አዲሱ ዘመንና ስለ መሢሔ መምጣት የነበራቸው ጉጉት በጣም ጽኑ ነበር። ከፖለቲካ ባርነት ነፃ የሚወጡባትን ቀን ናፈቁ። ነገር ግን ከመንፈሳዊ ባርነት ነፃ ወጥተው ሙሉ ለሙሉ እግዚአብሔርን መታዘዝ የሚያስችላቸውን የመንፈስ ቅዱስ ኃይል ለመታጠቅ የጓጉ ጥቂቶች ብቻ ነበሩ።

ከ400 ዓመታት የፀጥታ ዘመን በኋላ በድንገት የእግዚአብሔር መንፈስ መንቀሳቀስ ጀመረ። መሢሔ የሚነግሥበት፣ የተስፋው ፍጻሜና መንፈስ ቅዱስ ከሰው ልጅ ጋር በሚያደርገው ግንኙነት አዲስ ዘመን የሚያመጣበት ጊዜ ደረሰ። ነገር ግን ይህ የተከናወነው ሰዎች ከጠበቁት በተለየ መንገድ ስለነበረ የመንፈስ ቅዱስን ሥራ ልብ ለማለት አልቻሉም። እንዲያውም የብሉይ ኪዳን ነቢያት የተናገሩለትን መሢሔን ለቅለው ገደሉት። የእግዚአብሔር መንገዶች ከሰው መንገዶች በጣም የተለዩ ናቸው። ደግሞም የመንፈስ ቅዱስ ሥራ አስቀድመን የምንገምተው አይደለም።

የመሢሔን ታሪክ በምንመለከትባቸው አራት ወንጌላት የመንፈስ ቅዱስን ሥራ በሁለት ዋና ገጽታዎች እንመለከታለን። በመጀመሪያ መንፈስ ቅዱስ ከመሢሔ ከኢየሱስ ጋር የተቆራኘና በአገልግሎቶቹ ሁሉ ውስጥ ዋና ተሳታፊ ነበር። ሁለተኛው መንፈስ ቅዱስ በኋላ ከሚከናወነው የደቀ መዛሙርት ሥራ ጋርም ጥብቅ ቁርኝት ነበረው። መንፈስ ቅዱስ በእግዚአብሔር ልጆች ሁሉ ውስጥ የሚኖርበትን ዘመን ኢየሱስ ባያስጀምርም እንኳ ይህ ዘመን እርሱ ደቀ መዛሙርትን በምድር ትቶ ወደ ሰማይ በሚሄድበት ጊዜ እንደሚሆን በአጽንኦት ተናግሮ ነበር።

3ኛ ጥያቄ፡- የሚከተሉትን ጥቅሶች አንብብ። ማቴ. 3:11፤ 3:16፤ 12:18፤ ማር. 1:12፤ ሉቃስ 1:35፤ 4:14፤ ዮሐ. 3:34፤ 15:26፤ 20:22፤ ዮሐዋ. 1:2፤ 10:38፤ ሮሜ 8:11፤ ዕብ. 9:14፤ 1ኛ ጴጥ. 3:18። እነዚህ ጥቅሶች በመንፈስ ቅዱስና በኢየሱስ ክርስቶስ መካከል ስላለው ግንኙነት ምን ያስተምሩናል?

1. መንፈስ ቅዱስ በጌታ ኢየሱስ ሕይወትና አገልግሎት ውስጥ

ከ400 ዓመታት ፀጥታ በኋላ የእግዚአብሔር መንፈስ እንደገና መሥራት ጀመረ። በብዙ መንገዶች አገልግሎት በብሉይ ኪዳን ከነበረው ጋር ተመሳሳይ ነበር። ነገር ግን በመጀመሪያ በኢየሱስ ክርስቶስ አገልግሎት በኋላም በቀደመችው ቤተ ክርስቲያን አገልግሎት በብሉይና በአዲስ ኪዳን መካከል የነበረው የሽግግር ጊዜ ተጀመረ። በወንጌላት ውስጥ አዲሱ ዘመንና የመንፈስ ቅዱስ ሥራ በብሉይ ኪዳን ዘመን ከነበረው አገልግሎት ተመሳሳይ ነበር። በጥንቷ እስራኤል በብዙ መሪዎች ሕይወት እንደሆነው መንፈስ ቅዱስ በኢየሱስ ላይ በመውረድ የእስራኤልን ሕዝብ እንዲመራና እንዲያገለግል ኃይልን አገኘና። እግዚአብሔር በሰጠው ተስፋ መሠረት መንፈስ ቅዱስ በሁሉም የእግዚአብሔር ሰዎች ውስጥ ወደጊዜያት ዘመን የገባንበትን የሽግግር ጊዜ በሐዋርያት ሥራ መጽሐፍ ውስጥ እናገኛለን።

አንድ ቀን የእግዚአብሔር መልአክ ወደ ኤልሳቤጥ በመምጣት ከግነፀን ጀምሮ መንፈስ ቅዱስ የሚያድርበት ሕፃን እንደምትወልድ እንደነገራት የእግዚአብሔር የዘመናት ፀጥታ ተገፈፈ (ሉቃስ 1:15)። በዚህም የመሢሔ መንገድ ጠራጊ የሆነው መጥምቁ ዮሐንስ ተወለደ። መንፈስ ቅዱስ በሕይወቱ መኖሩ የተረጋገጠው በተአምራት ሳይሆን ስለ መሢሔ መምጣት ባስተላለፈው ጠንካራ መልእክት ነበር።

ሀ. መንፈስ ቅዱስና የኢየሱስ ክርስቶስ መወለድ

ብዙ ጊዜ ስለ ኢየሱስ ክርስቶስ ስናስብ አምላካነቱን በአንደኛ ደረጃ፣ ሰው መሆኑን ደግሞ በሁለተኛ ደረጃ እናያለን። ምንም እንኳን ኢየሱስ አምላክ ስለሆነ መንፈስ ቅዱስ ባያስፈልገውም ፍፁም ሰውም ነበር። እንዲያውም የፍጹም ሰው ምሳሌ ነው ማለት እንችላለን። ጳውሎስ ከመጀመሪያው ሰው ከአዳም ጋር ያወዳድረዋል። እርሱ ጳለኛው አዳም፣ ሁለተኛው ፍጹም ሰው ነው (ሮሜ 5:14-17)። ኢየሱስ ልክ እንደ እኔና እንደ አንተ ፍጹም ሰው ነበር። ሰው ስለሆነ መንፈስ ቅዱስ በሕይወቱ አስፈልጎት ነበር። በምድር ላይ በኖረው ሕይወቱ በመንፈስ ቅዱስ ኃይል ፍጹም የሆነ ሕይወትን እንዴት መኖር እንደምንችል የተግላ ምሳሌ ይሰጠናል። እርሱ ልንከተለው የሚገባን ምሳሌያችን ነው።

ወንጌላትን በምናነብበት ጊዜ መንፈስ ቅዱስ በኢየሱስ ክርስቶስ ልደት ዋና ተሳታፊ እንደነበር እናያለን። የኢየሱስ ልደት መረዳታችንን የሚያልፍ ተአምር ነበር። መንፈስ የሆነው ዘላለማዊ እግዚአብሔር የሰውን ሥጋ ለብሶ ፍጹም ሰው እንዴት ሊሆን ይችላል? እግዚአብሔር በሴት ግነፀን ውስጥ እንደግንኛውም ሕፃን የሚያድግ ቅንጣት ዘር እስኪያክል ድረስ እራሱን እንዴት ለማሳነስ ችለ? አናውቅም። መልሱን ግን የምናገኘው በመንፈስ ቅዱስ አገልግሎት ውስጥ ነው። ተአምራቱን ያደረገው መንፈስ ቅዱስ ነበር። ዘላለማዊ የእግዚአብሔር ቃል ትንሽ ዘር ሆኖ በማርያም ግነፀን ውስጥ በማደር ማደግ ጀመረ (ሉቃስ 1:35)። እግዚአብሔር አብ በመንፈስ ቅዱስ አማካይነት ለኢየሱስ ሥጋዊ አካልን አዘጋጀለት (ዕብ. 10:5)። በምድር ላይ

እንደ ፍጹም ሰው ኖረ። ልክ እንደ እኛ ሰው ሆኖ በሰብአዊ ውስንነት የተገደበ ነበር። ለምሳሌ ኢየሱስ እንደ መንፈስ በአንድ ጊዜ በሁሉም ሰፍራ ይገኝ ነበር። ነገር ግን ከመቅጽበት በሥጋዊ አካል ተገደበና በአንድ ጊዜ በአንድ ሰፍራ ብቻ የሚኖር ሆነ። ሰብአዊ ህልውናን መለግመድ እንዲችል አብዛኛዎቹ መለኮታዊ ኃይላት ውስን ሆኑ። በዕብራውያን መጽሐፍ ዘላለማዊ አምላክ የሆነው ኢየሱስ «በመከራው መታዘዝን ተማረ» (ዕብ. 5:8) ተብሎ ተጽፎለታል። ኢየሱስ ለመጀመሪያ ጊዜ በሥጋዊ አካል ላይ የሚደርስ ሕመም፣ መከራ፣ ረሃብ፣ ስደት፣ ስድብና መናቅ የመሳሰሉ፣ እኛ በሰብአዊነታችን የምንለግመዳቸው ነገሮች ይደርሱበት ጀመር። ኢየሱስ የተለየ የሆነው ኃጢአታዊ ተፈጥሮ ስላልነበረው እና ኃጢአትን ስላላደረገ ብቻ ነው። ኃጢአት የሌለበት ፍጹም ሰው በመሆኑ በችግራችን ሁሉ ሊራራልን የሚችል መልካም ሊቀ ካህናችን ነው (ዕብ. 4:14-16)። ኢየሱስ የምንፈልጋቸውን ነገሮች ሁሉ ስለሚያውቅና የሚያስፈልገንንም ስለሚሰጠን ምንም መካከለኛ (አማላጅ) አያስፈልገም።

4ኛ ጥያቄ፡- የምናልፍበትን ሐዘን ሁሉ ኢየሱስ እንደሚገነዘብ ማወቃችን በምን በምን መንገድ ያበረታተናል?

ኢየሱስ ታላቁ ሊቀ ካህናችን ስለሆነ አሁን ጊዜ ወስደህ አወድሰው። ማለታወስ ያለብን ኢየሱስ ህልውና ያገኘው መንፈስ ቅዱስ በማርያም ማገፀን ተአምር በሠራ ጊዜ እንዳልነበር ነው። ኢየሱስ አምላክ ነው። ከእግዚአብሔር አብ ጋር በዘላለማዊ ትስስር እንደ ልጅ ሆኖ ይኖር ነበር። የእግዚአብሔር ልጅ የሆነው ከድንግል ሲወለድ አልነበረም፤ ሥጋዊ አካልና ሌላ ተፈጥሮ የተሰጠው ከድንግል በተወለደ ጊዜ ነበር። የሰውን ተፈጥሮ በመውሰዱ ሰውና አምላክ ማለትም ፍፁም አምላክና ፍፁም ሰው ያለው አካል ሆነ። መንፈስ ቅዱስ በማርያም ማገፀን ውስጥ ሰብአዊ ተፈጥሮ ከሰጠው ቅጽበት ጀምሮ በአንድ አካል ውስጥ ፍጹም ሰውና ፍጹም አምላክ ሆነ። ለዘላለም በሁለቱም ተፈጥሮው ይኖራል።

[ማለታወሻ፡- አብዛኛው የክርስቲያን ክፍሎች (የሮማ ካቶሊክና የፕሮቴስታንት) ከኦርቶዶክስ ቤተ ክርስቲያን የሚለዩት በኢየሱስ ሰብአዊና መለኮታዊ ተፈጥሮ መረዳት ላይ ነው። የኦርቶዶክስ ቤተ ክርስቲያን ኢየሱስ በተቀዳሚ መለኮት ሲሆን ሰብአዊ ተፈጥሮው የመለኮታዊ ተፈጥሮው ጥገኛ ሆኖ ውስንና ጊዜያዊ ነው ብላ ታስተምራለች። ይህ የኦርቶዶክስ ቤተ ክርስቲያንን በኢየሱስ መለኮታዊ ባሕርይ ላይ እንድታተኩር አድርጓታል። በዚህ አካሄድ ኢየሱስ እውነተኛ ሰውና ለሰው ልጅም የሚራራ መሆኑ ስለማይታይ፣ ሰዎች እነርሱን የበለጠ ወደ ሚገነዘቡና በእግዚአብሔርም ፊት ሊወክሉላቸው ወደሚችሉ፣ እንደ ማርያምና ገብርኤል ወደ መሳሰሉ አማላጆች ፊታቸውን ያዘራሉ። የካቶሊክና የፕሮቴስታንት አብያተ ክርስቲያናት ግን ኢየሱስ በአንድ አካል ውስጥ ፍጹም አምላክ ፍጹም ሰው መሆኑን ያምናሉ።]

ኢየሱስ በተወለደበት አካባቢ የነበሩ ሰዎችም በመንፈስ ቅዱስ በሚገባ ተነክተዋል። የዮሐንስ እናት ኤልሳቤጥ በመንፈስ ቅዱስ ተሞልታ ኢየሱስ ልዩ እንደሚሆን ተነነዘበች (ሉቃስ. 1:41-45)። ዘካርያስም (ሉቃ. 1:67-69) እንደ ስምዖን (ሉቃስ 2:25-32)፣ በመንፈስ ቅዱስ ተሞልቶ ነበር። መንፈስ ቅዱስ ሕፃኑ ኢየሱስ የእስራኤል መሢሕና የዓለምም አዳኝ እንደሆነ እንዲገነዘቡ አደረጋቸው።

ለ. መንፈስ ቅዱስ በኢየሱስ አገልግሎት

የኢየሱስ መምጣት መንገድ ጠራጊና የአክስት ልጅ የሆነው መጥምቁ ዮሐንስ አገልግሎቱን በጀመረበት ጊዜ የሚመጣው መሢሕ ዋና አገልግሎቱ በመንፈስ ቅዱስና በእሳት ማጥመቅ እንደሆነ ይናገር ነበር (ማቴ. 3:11)። እሳት የሚያመለክተው በዴንጦቆስጤ ዕለት በሐዋርያት ላይ የወረደው (ዮሐዋ. 2:1-4) እንደ እሳት የተከፋፈሉ ልሳኖችን ሳይሆን ኢየሱስ በእርሱ ባላመኑት ላይ ስለሚያመጣው ፍርድ ነበር። ንስሐ ካልገቡ በስተቀር ታላቅ የእግዚአብሔር ጽኑ ፍርድ እንደሚጠበቃቸው ዮሐንስ አስጠንቅቋቸው ነበርና።

በተጨማሪ መንፈስ ቅዱስን በእነርሱ ላይ የሚያፈሰሰው ኢየሱስ እንደሆነ ዮሐንስ ለሕዝቡ ነገራቸው። በዚህም በብሉይ ኪዳን ነቢያት የተነገረለትን አዲሱን የመንፈስ ቅዱስ ዘመን የሚያስጀምረው ኢየሱስ እንደሆነ ዮሐንስ ይናገር ነበር። ስለዚህ መጥምቁ ዮሐንስ በኢየሱስና በመንፈስ ቅዱስ መካከል የሚኖረውን የቅርብ ቁርኝት አስቀድሞ አመልክቷል።

ኢየሱስ ከተወለደበት ጊዜ ጀምሮ 30 ዓመት ሞልቶት በሕዝቡ መካከል አገልግሎቱን መስጠት እስከጀመረበት ጊዜ ድረስ ከመንፈስ ቅዱስ ጋር ምን ዓይነት ግንኙነት እንደነበረው ከመጽሐፍ ቅዱስ የምናገኘው ምንም ፍንጭ የለም። አንዳንድ ሰዎች ስለእነዚያ ዓመታት አስቂኝ የሆኑ ታሪኮችን ቢናገሩም መጽሐፍ ቅዱስ ግን በፀጥታ ያልፈዋል። ግልጽ የሆነው ነገር ቢኖር ኢየሱስ በሕዝቡ መካከል አገልግሎቱን በጀመረበት ጊዜ መንፈስ ቅዱስ በቅርብ ይተባበረው እንደነበር ነው።

1. መንፈስ ቅዱስ በኢየሱስ ላይ የወረደው በሕዝቡ ዘንድ የሚሰጠውን አገልግሎት ለማስጀመር ነበር፡- ኢየሱስ በሕዝቡ መካከል የሚሰጠው አገልግሎት የተጀመረው በዮሐንስ እጅ በተጠመቀበት ወቅት ነበር። መጥምቁ ዮሐንስ ኢየሱስን ባጠመቀበት ወቅት መንፈስ ቅዱስ ከሰማይ በርግብ አምሳል በኢየሱስ ላይ ወረደ። ይህ የኢየሱስ «መቀባት» ተብሎ ይጠራል (ሉቃስ 4:18፤ ዮሐዋ. 4:27፤ ዕብ. 1:9 አንብብ)። ይህ የመንፈስ ቅዱስ በኢየሱስ ላይ መውረድና እርሱን መቀባት ኢየሱስ ከዚህ ጊዜ በፊት መንፈስ ቅዱስ አልነበረውም ማለት አይደለም። መጽሐፍ ቅዱስ ለይቶ ይህንን ባይናገርም እንኳ ኢየሱስ በመንፈስ ቅዱስ የተሞላው መንፈስ ቅዱስ በማርያም ማኅፀን ውስጥ ታምራዊ ተግባሩን በፈጸመበት ጊዜ ይሆናል። ነገር ግን በብሉይ ኪዳን ዘመን ዳዊት ዘይት ተቀብቶ ለንጉሥነት ሲለይ መንፈስ ቅዱስ እንደወረደበት ሁሉ፣ የኢየሱስ በመንፈስ ቅዱስ መቀባትም የተከናወነው ለሕዝባዊ አገልግሎቱ ለመለየት ነበር። ኢየሱስ በሕዝቡ መካከል

በሰጠው አገልግሎት የመንፈስ ቅዱስ ክእለት ጋር መሆን የእግዚአብሔርን ቃል በግወጅ ለድሆች መልካም በግድረግና ባደረጋቸው ተአምራት ይገለጥ ነበር (ኢሳ. 61:1-21 ሉቃስ 4:18-21)።

2. መንፈስ ቅዱስ ኢየሱስን ሞላው፡- በመጽሐፍ ቅዱስ ውስጥ አንድ ሰው መንፈስ ቅዱስ ተሞላ ስንል በመንፈስ ቅዱስ ቁጥጥር ሥር ሆነ ግለታችን ነው። ፍጹም ሰው የሆነው ኢየሱስ ያለማድረግ በመንፈስ ቅዱስ ቁጥጥር ሥር ነበር። እግዚአብሔር መንፈስ ቅዱስን ለኢየሱስ በሙላት ሰጠው (ዮሐ. 3:34)። ኢየሱስን የሞላው መንፈስ ቅዱስ በኢየሱስ ተግባራት ሁሉ ውስጥ በቅርበት ይላተፍ ነበር።

3. መንፈስ ቅዱስ ኢየሱስን ይመራው ነበር፡- መንፈስ ቅዱስ ከኢየሱስ ጋር እንደነበረና እንደሞላው የምናረጋግጥበት አንድ መንገድ መንፈስ ቅዱስ ኢየሱስን ይመራው ስለነበር ነው (ሉቃ. 4:1)። የእግዚአብሔር ልጅ የሆነው ኢየሱስ በሚገርም ሁኔታ በመንፈስ ቅዱስ ቁጥጥር ሥር ነበር። ይህ የመንፈስ ቁጥጥር በአምላክነቱ አያስፈልገውም ነበር፤ ነገር ግን ፍጹም ሰው ስለሆነ ደግሞ ያስፈልገዋል። መንፈስ ቅዱስ በኢየሱስ ላይ በሚሠራበት ወቅት ኢየሱስ የሰዎች ትኩረት ወደ እርሱ እንዲሆን ወይም ሰዎች ክብርን ለእርሱ እንዲሰጡ አያደርግም ነበር። ይልቁኑ ክብርን ሁሉ ለእግዚአብሔር አብ እንዲሰጡና ወደ እርሱ እንዳያተኩሩ ያደርግ ነበር። ለዚህ ነው ኢየሱስ በመንፈስ ቅዱስ ቁጥጥር ሥር ሆኖ እርሱ ሁልጊዜ የሚያደርገው የአብን ፈቃድ እንደሆነ የተናገረው። ኢየሱስ በምድር ላይ የነበረው ተቀዳሚ ዓላማ እግዚአብሔር አብን እንጂ እራሱን ማክበር አልነበረም። ስለዚህ የሚሠራቸው ሥራዎች ሁሉ አብ እንዲሠራቸው የሰጠው እንጂ የራሱ አልነበሩም (ዮሐ. 8:50፤17:4)።

4. መንፈስ ቅዱስ ለኢየሱስ የደስታው ምንጭ ነበር፡- የሉቃስ ወንጌል ትኩረት ኢየሱስ ያለግድረግ እንዴት በመንፈስ ቅዱስ ይመራ እንደነበር መናገር ነው። አንድ ቀን ደቀ መዛሙርት ከወንጌል ሰብከት ሥራቸው በመመለስ አጋንንት እንኳ እንዴት እንደተገዙላቸው ለኢየሱስ ሲናገሩ ኢየሱስ በመንፈስ ቅዱስ ሐሴት እንዴት እንደተሞላ እንመለከታለን (ሉቃስ 10:21)። የኢየሱስ ስሜቶችም እንኳ በመንፈስ ቅዱስ ቁጥጥር ሥር ነበሩ።

5. መንፈስ ቅዱስ በኢየሱስ በኩል ያስተምር ነበር፡- በሐዋ. 1:2 ላይ ሉቃስ፤ ኢየሱስ ለደቀ መዛሙርት ስለ መንፈስ ቅዱስ የሰጠው ትምህርት በመንፈስ ቅዱስ በኩል የተከናወነ እንደነበር ይነግረናል። ይህ ኢየሱስ በመንፈስ ቅዱስ አማካይነት ከሰጣቸው በርካታ አገልግሎቶች አንዱ ለመሆኑ አንዳቸው ጥርጥር የለም።

6. መንፈስ ቅዱስ ኢየሱስ ተአምራትን ያደርግ ዘንድ በኃይል አስታጥቆታል፡- ኢየሱስ አምላክ ስለሆነ በራሱ ብርታት ተአምራትን ማድረግ ይችል ነበር። ነገር ግን ኢየሱስ ብዙ ጊዜ የእራሱን መለኮትነት በመገደብ እንደ ሰው በመንፈስ ቅዱስ ላይ ይደገፍ ነበር። ስለዚህ ኢየሱስ ተአምራትን በሚያደርግበት ጊዜ ግለትም ሰዎችን ሲፈውስ፤ አጋንንትን ሲያወጣና ሙታንን ሲያስነሣ የሚሠራው በመንፈስ ቅዱስ ኃይል ነበር።

(ግቴ. 12:28) ሉቃስ 4:14-15፥ 18 ተመልከት)። ኢየሱስ ተአምራቱን ሁሉ የፈጸመው በመንፈስ ቅዱስ ኃይል አግካይነት ይሁን ወይም እንዳንዶቹን ተአምራት ለመሥራት የራሱን ኃይል ተጠቅሞ እንደሆነ የሚለው አሳብ አከራካሪ ነው። ኢየሱስ በራሱ ኃይል እንደፈወሰ የተነገረባቸው በርካታ ጊዜያት አሉ (ማር. 5:30፤ ሉቃስ 6:19)። ነገር ግን እግዚአብሔር ሦስት አካላት ቢኖሩትም አንድ የመሆኑን ጽንሰ አሳብ ካስታወሰን በኢየሱስ ሥራ የሥላሴ አካላት ሁሉም ተሳትፈዋል ግለት ነው። ኢየሱስ ብዙ ጊዜ ሲናገር የሚሠራቸው ሥራዎች (ተአምራት) የአባቱ እንጂ የራሱ እንዳይደሉ የተናገረውም ለዚህ ነበር (ዮሐ. 17:4)።

5ኛ ጥያቄ፡- ሀ) መንፈስ ቅዱስ በአግኞች ሕይወት የሚኖረው ህልውና በኢየሱስ ሕይወት ከነበረው ጋር የሚመሳሰለው እንዴት ነው? ለ) ዛሬ በእኛ ሕይወት የሚለየው እንዴት ነው? ሐ) መንፈስ ቅዱስ ተመሳሳይ የሆኑ ነገሮችን በሕይወታችሁ እንዴት እንዳደረገ ምሳሌ በመስጠት ዘርዝሩ።

ኢየሱስ ፍጹም ሰው በመሆኑ አግኞች በፍጹምነት ሊከተሉት የሚገባቸውን የሕይወት ምሳሌ በመኖር አሳይቷል። በኢየሱስ ሕይወት የተመለከትናቸው በርካታ ነገሮች ዛሬ መንፈስ ቅዱስ በሕይወታችን ከሚሠራቸው ነገሮች ጋር ተመሳሳይ ናቸው። የሚመራን፥ በኃይል የሚያስታጥቅን፥ ሊገለጽ የማይችል ደስታ የሚሰጠንና አስፈላጊ በሆነ ጊዜ በእኛ ውስጥ ተአምራትን የሚያደርገው መንፈስ ቅዱስ ነው። አንድ ትልቅ ልዩነት ብቻ አለ። ይህም የመጠን ልዩነት ነው። በምድር ላይ በምንኖርበት ጊዜ በመንፈስ ብንወለድም እንኳ ኃጢአታዊ ተፈጥሮአችን አብርን ይኖራል። ስለዚህ መንፈሳዊ ተፈጥሮአችን በኃጢአታዊ ተፈጥሮአችን ላይ ጦርነትን ያውጃል (ገላ. 5:16-18)። ይህ ግለት መንፈስ ቅዱስ በሕይወታችን ሙሉ ተቆጣጣሪ አይደለም ግለት ነው። በሌላ በኩል ግን ኢየሱስ ኃጢአታዊ ተፈጥሮ አልነበረውም። እርሱ ፍጹም ንጹሕ ነበር። ስለዚህ መንፈስ ቅዱስ ሙሉ በሙሉ እየተቆጣጠረው መኖር የቻለ እርሱ ብቻ ነው። እርሱ ፍጹም ምሳሌያችን ነው። መንፈስ ቅዱስ በዚያ መጠን ሕይወታችንን ሊቆጣጠር ባይችልም እንኳ በርትተን ክርስቶስን እስክንመስል ድረስ እንድንቀጥልና በመንፈስ ቅዱስ ቁጥጥር ሥር እንድንመላለስ የማበረታቻ ምክር ተሰጥቶናል (ኤፌ. 3:14-19 ተመልከት)።

6ኛ ጥያቄ፡- ዕብ. 9:14፤ ሮሜ 8:11፤ 1ኛ ጴጥ. 3:18 እንብብ። በጥቅሉ እንደተገለጸው ለክርስቶስ ሕይወት የመንፈስ ቅዱስን ተሳትፎ የሚያሳዩ ሁለት ሁኔታዎች ምንድን ናቸው?

ሐ. በኢየሱስ ሞትና ትንሣኤ የመንፈስ ቅዱስ ተሳትፎ

በኢየሱስ ምድራዊ ሕይወት መንፈስ ቅዱስ ትልቅ ተሳትፎ አድርጓል። በተጨማሪ ግን በኢየሱስ የመስቀል ሞት የተሳተፈ ይመስላል። በዕብ. 9:14 ላይ ኢየሱስ በዘላለም መንፈስ ራሱን ለእግዚአብሔር እንዳቀረበ ተጽፎልናል። በዚህ ጥቅስ ውስጥ የተመለከተው መንፈስ የኢየሱስ የራሱ መንፈስ ወይም መንፈስ ቅዱስ ስለመሆኑ ግልጽ አይደለም። መንፈስ ቅዱስ

ኢየሱስ በምድር ላይ ባደረጋቸው ነገሮች ሁሉ ስለተሳተፈ ኢየሱስ እራሱን ፍጹም መሥዋዕት አድርጎ ለእግዚአብሔር አብ ባቀረበበትም ሁኔታ መንፈስ ቅዱስ እንደረዳው ግመን ትክክል ነገር ነው። ከመስቀሉ በፊት በነበሩ በእነዚያ ዉለግ ሰዓታት ኢየሱስ በታላቅ ኅዘን ውስጥ ነበር። ኅዘኑ እስከሞት እንኳ የበረታ ነበር (ማቴ. 26:36-38)። በመስቀል ላይ በመሞት የሥጋ መከራን መቀበል ብቻ ሳይሆን የዓለምን ሁሉ ኃጢአት በመሸከም እግዚአብሔር አብ ዝም ሊለው ግሰቡ እንደ ሰው ሊሸከመው ከሚችለው በላይ ነበር። መንፈስ ቅዱስ ከኢየሱስ አጠገብ በመሆን ለዓለም ሁሉ ኃጢአት የዘላለም መሥዋዕት አድርጎ እራሱን ያቀርብ ዘንድ እንደረዳው አያጠራጥርም።

ኢየሱስን ከሞት ያስነሣው እግዚአብሔር አብ እንደሆነ አዲስ ኪዳን ይናገራል (ዮሐ. 2:32፤ ገላ. 1:1፤ ኤፌ. 1:20)። ነገር ግን ኢየሱስ እራሱን ከሞት እንደሚያስነሣ ተናግሮ ነበር (ዮሐ. 10:17-18)። ይህም ሆኖ በ1ኛ ኢፕ. 3:18 መሠረት ደግሞ ኢየሱስን ከሞት በማስነሣት ሥራ መንፈስ ቅዱስ ተሳትፏል።

በሦስት አካል የተገለጠውን አንድ አምላክ እናመልካለን። በፍጹም ስምምነት ይሠራሉ። አንዱ የሠራው ግንኙነትም ሥራ የሌሎቹም ሥራ ተደርጎ ሊቀርብ ይችላል። ስለዚህ የመንፈስ ቅዱስን ሥራ በጥንቃቄ ስናጠና መንፈስ ቅዱስ በኢየሱስ ምድራዊ ሕይወት ከመወለዱ ጀምሮ እስከ ሞቱና ትንሣኤው መካረፉን እናረጋግጣለን።

7ኛ ጥያቄ፡- ሀ) ዛሬ እንድንከተላቸው ምሳሌ የሚሆኑን ኢየሱስ የሠራቸውን ተግባራት ወይም አደራረጉን ወይም ባሕርዩን ዘርዝር። መንፈስ ቅዱስ በእነዚህ ሁሉ ተሳትፏል። ለ) መንፈስ ቅዱስ ለጌታ ኢየሱስ ያደረገውን በሕይወትህ እንዴት እንደሚሠራ አብራራ። ሐ) የበለጠ ኢየሱስን ትመስል ዘንድ በተሻለ ሁኔታ እራስህን ለመንፈስ ቅዱስ የምታቀርብባቸው መንገዶች የትኞቹ ናቸው?

ሁለተኛ ቀን፡-

ኢየሱስ ስለ መንፈስ ቅዱስ የሰጠው ትምህርት፤ ክፍል 1

ለብዙ መቶ ዓመታት እግዚአብሔር ስለ አዲስ ዘመን የትንቢት መልእክት ተናግሮ ነበር። ይህ አዲስ ዘመን የእግዚአብሔር መሢሕ በጽድቅ የሚገዛበት፤ የእግዚአብሔር መንፈስ በሕዝቡ ሁሉ ላይ የሚሆንበት ዘመን ነበር። ኢየሱስ መጥቶ በመንፈስ ቅዱስ አመራር በሠራ ጊዜ ይህ ዘመን ደረሰ። አይሁድ የተጠባበቁትም ይህንኑ ነበር። ኢየሱስ የዳዊትን መንግሥት በገሃድ ለማቋቋምና የሮማን ጦር ሠራዊት ድል ለማድረግ የመጣው መሢሕ እንደሆነ ቆጠሩ። በመስቀል ላይ በተሰቀለ ጊዜ ግን ያ ሕልግቸው ከሰመ። ኢየሱስ የመጣው በምድር ላይ ሥጋዊ ንጉሥ ሆኖ ለመግዛት ሳይሆን ይልቁኑ ሰዎችን ከመንፈሳዊ ባርነት ለማዳን ነበር።

መንፈስ ቅዱስ በኢየሱስ ሕይወትና አገልግሎት ውስጥ ገቢራዊ ተሳትፎ የነበረው ቢሆንም የመጣው እንደተተነበየው አልነበረም። በእግዚአብሔር ሕዝብ ሁሉ ላይ አልወረደም። ነገር ግን ደቀ መዛሙርት በኢየሱስ ሕይወት አይተው የመሰከሩለት የመንፈስ ቅዱስ አገልግሎት በእግዚአብሔር ልጆች ሁሉ ላይ እንደሚወረድ ተስፋ ሰጠ። የመንፈስ ቅዱስ ዘመን ወዲያው ቀጥሎ የሚመጣ ነበር።

8ኛ ጥያቄ፡- ሁለት ክርስቲያኖች ቡና እየጠጡ ስለ መንፈስ ቅዱስ ይነጋገሩ ነበር። አንደኛው ቢናገር የመንፈስ ቅዱስ ተቀዳሚ ተግባር ክርስቲያኖች በሌላን እንዲናገሩና የሥጋ ፈውስ እንዲያገኙ ግድረግ ነው ይል ነበር። ሌላኛው ክርስቲያን ግን ኢየሱስ ስለ መንፈስ ቅዱስ ያስተማረውን ለግላየት መጽሐፍ ቅዱሱን ገልጦ የሚከተሉትን ጥቅሶች ተመለከተ። እስኪ አንተም የሚከተሉትን ጥቅሶች አንብብ። ግቴ. 10:20! ሉቃስ 11:13! ዮሐ. 1:33! 7:39! 14:15-27! 15:26-27! 16:5-16! 20:22! ዮሐ. 1:2+5-8። ሀ) ኢየሱስ ስለ መንፈስ ቅዱስ ለደቀመዛሙርቱ የሰጠው ተስፋ ምን ነበር? ለ) ከላይ በተመለከትናቸው ጥቅሶች ኢየሱስ የመንፈስ ቅዱስ ተቀዳሚ ዓላማ ምንድን ነው ብሎ የሚያስተምር ይመስልሃል? ሐ) ለመጀመሪያዎቹ ዓይነት ክርስቲያኖች እንዴት ትመልሰላቸዋለህ?

የመጥምቁ ዮሐንስ ድምፁ በምድረ በዳ እንዳለ መለከት የመሢሔን የኢየሱስን መምጣት በሚያውቅበት ጊዜ የኢየሱስ የማጥመቅ አገልግሎት በሁለት ነገሮች መለያነት ቀርቧል። የመጀመሪያው እሳት ቢሆን ኢየሱስ እንደ መሢሕነቱ የሚያመጣውን ፍርድ የሚያሳይ ነበር። ይህ አገልግሎት ኢየሱስ በመጀመሪያ በመጣበት ጊዜ የተፈጸመ ባይሆንም ዳግም በሚመጣበት ጊዜ ዋናው አገልግሎት ይሆናል። በዚያን ጊዜ ኢየሱስ በሕዝቡ ሁሉ ላይ ይፈርዳል (ዮሐ. 5:22+ 27 ተመልከት)።

ሁለተኛው ደግሞ ኢየሱስ ተከታዮቹን በመንፈስ ቅዱስ ማጥመቁ ነበር። መንፈስ ቅዱስ በሰው ሁሉ ላይ ይመጣል ከሚለው ትንቢት አኳያ ይህ የኢየሱስ አገልግሎት የጀመረው በምድር ላይ በነበረበት ወቅት ሊመስለን ይችላል። ነገር ግን በሰዎች ላይ የመጣው መንፈስ ቅዱስ ኢየሱስ ምድርን ለቅቆ ወደ ሰማይ ከሄደ በኋላ እንጂ ከዚያ በፊት አልነበረም። ስለዚህ ኢየሱስ በምድር ላይ በነበረ ጊዜ መንፈስ ቅዱስ ከአሥራ ሁለት ደቀ መዛሙርት ጋር ስለነበረው ግንኙነት በወንጌላት የተጠቀሰው በጥቂት ነው። ኢየሱስ ከደቀ መዛሙርት ጋር አብሮአቸው በነበረ ጊዜ መንፈስ ቅዱስ ከእነርሱ ጋር እንደሚኖር ተናግሯል (ዮሐ. 14:17)። ኢየሱስ በተወሰነ ጸርሱ አብሮአቸው እስካለ ድረስ መንፈስ ቅዱስ አብሮአቸው እንደማይኖርም ተናግሯል (ዮሐ. 16:7)።

ዮሐ. 3:5-8

ኢየሱስ ሕዝቡን በግልጽ ያገለገለበትን የሦስት ዓመት አገልግሎት ቢጀምር ደቀ መዛሙርቱን ስለ መንፈስ ቅዱስ ያስተማራቸው እጅግ ጥቂት ነገር ነበር። ይልቁኑ መንፈስ ቅዱስ በግልጽ በሕይወቱ ይሠራ ስለነበር

በመንፈስ ቅዱስ ቁጥጥር ሥር መሆን ግለት ምን ግለት እንደሆነ በሕይወቱ ምሳሌ ሆኖ በመኖር አሳያቸው። ኢየሱስ ስለ መንፈስ ቅዱስ በመጀመሪያ የአገልግሎት ዘመን ግልጽ የሆነ ውይይት ያደረገው በዮሐ. 3 እንደተጻፈው ኒቆዲሞስ ከተባለ የአይሁድ መምህር ጋር በተገናኘ ጊዜ ነበር። በዚያ ስፍራ ኢየሱስ ለኒቆዲሞስ የሚነግረው አዲስ መንፈሳዊ ልደትን ለሰው የሚሰጠው መንፈስ ቅዱስ እንደሆነና እንደ ነፋስም በፀጥታ እንደሚሠራ ነበር።

9ኛ ጥያቄ፡- ዮሐ. 3፡5-8 አንብብ። ኢየሱስ ስለ መንፈስ ቅዱስ በዚህ ስፍራ ያስተምራቸው እውነቶች ምን ምን ነበሩ?

ኢየሱስ! ለደቀ መዛሙርቱና ለኒቆዲሞስ ስለ መንፈስ ቅዱስ ያስተማራቸው የመጀመሪያ እውነት ሰዎችን ወደ እግዚአብሔር መንግሥት ለማምጣት መንፈስ ቅዱስ የሚጫወተውን ከፍተኛ ሚና ነበር። አንድ ሰው የእግዚአብሔር መንግሥት አካል ለመሆን በመጀመሪያ በውኃ (የሥጋ ልደት) ቀጥሎ ደግሞ ከመንፈስ (መንፈሳዊ ልደት) መወለድ ያስፈልገዋል። መንፈስ ቅዱስ አዲስ ሕይወትን ለማስገኘት በሰው ውስጣዊ ነባሪ፣ በመንፈሱ ውስጥ መሥራት አለበት። ይህ የመንፈስ ቅዱስ አገልግሎት በሥራው እንደ ነፋስ ፀጥ ያለና ድብቅ (የማይታይ) ሲሆን፣ ነገር ግን ለውጡ ወይም የሥራው ውጤት በግልጽ ይታያል። መንፈስ ቅዱስ የእግዚአብሔር ልጆች ይሆኑ ዘንድ ለሰዎች አዲስ ሕይወት የመስጠት አገልግሎቱን በሌላ ትምህርት በሚገባ እንመለከተዋለን።

ኢየሱስ በምድራዊ ሕይወቱ መጨረሻ አካባቢ ወደ ሰማይ የሚመለስበት ጊዜ እየቀረበ ስለነበር እርሱ በማይኖርበት ጊዜ እንዴት እንደሚቀጥሉ ያዘጋጃቸው ጀመር። ከመሰናበቱ በፊት ካስተማራቸው ዋነኛ እውነቶች አንዱ የመንፈስ ቅዱስ ጉዳይ ነበር። እነዚህን ትምህርቶች በጥንቃቄ ማጥናት አስፈላጊ ነው። ምክንያቱም ስለ መንፈስ ቅዱስ በደቀ መዛሙርቱ መምጣት የሚገባው ለምን እንደሆነ ግልጽ ትምህርት ስለሚሰጡ ነው። በእነዚህ ትምህርቶች በአንድ ክርስቲያን ሕይወት ቀዳሚ የመንፈስ ቅዱስ አገልግሎቶች ናቸው ብለን ስለምናስባቸው፣ ስለ ፈውስና፣ በልሳናት ስለመናገር፣ ስለ መንፈሳዊ ስጦታዎችና ሌሎችም የተጠቀሰ ምንም ነገር አለመኖሩን ልብ ግለት ጥሩ ነው። ይልቁኑ ኢየሱስ ትኩረት ያደረገው መንፈስ ቅዱስ ከእርሱ ጋር ስላለው ውስጣዊ ግንኙነት፣ እንዴት በክርስቲያን ሕይወት ውስጥ የእርሱን ህልውና እንደሚተካ ነበር። መንፈስ ቅዱስ በክርስቲያን ሕይወት ውስጥ ያለውን ተቀዳሚ ተግባር ለመረዳት ኢየሱስ ከመሞቱ በፊት ለደቀመዛሙርቱ የሰጠውን ትምህርት መንገዝብ ይጠቅማል።

ስለ መንፈስ ቅዱስ ኢየሱስ የሰጠው አብዛኛው ትምህርቱ በዮሐ. ከ14-16 ባሉት ምዕራፎች ላይ የተመሠረተ ሲሆን ይህም ከመሞቱ በፊት ለደቀ መዛሙርቱ በዋነኛነት የሰጠው የመጨረሻ ትምህርት ነው። ስለዚህ ከእነዚህ ሦስት ምዕራፎች ስለ መንፈስ ቅዱስ የሚያተኩሩትን ክፍሎች በጥልቀት እንመለከታለን።

10ኛ ጥያቄ፡- ፑሐ. 14:15-21 በጥንቃቄ አንብብ። ሀ) በዚህ ክፍል ውስጥ ኢየሱስ ለመንፈስ ቅዱስ የሰጣቸውን የተለያዩ ስሞች ዘርዘር። እነዚህ ስሞች ስለ መንፈስ ቅዱስ ዓላማ ምን ምን ይነግሩናል? ለ) በመንፈስ ቅዱስና በደቀ መዛሙርት መካከል ምን ዓይነት የግንኙነት ለውጥ ሊደረግ ነበር? ሐ) መንፈስ ቅዱስን ለደቀ መዛሙርት የሚሰጥ ማን ነው? መ) መንፈስ ቅዱስ ከደቀ መዛሙርት ጋር የሚቆየው ለምን ያህል ጊዜ ነው?

በፑሐ. 14:15-21 የሚገኘውን ትምህርት በአጭሩ ለማቅረብ ከሁሉ የተሻለው ዘዴ የተለያዩ ጥያቄዎችን መጠየቅና የፑሐንስ ወንጌል እነዚህን ጥያቄዎች እንዴት እንደሚመልስ በመመልከት ሳይሆን አይቀርም።

ሀ. መንፈስ ቅዱስ በአማኞች ላይ የሚመጣው (የሚወርደው) እንዴት ነው?

ኢየሱስ ለደቀ መዛሙርቱ በአብና በወልድ መካከል ያለውን የቅርብ ግንኙነት ያስተምር ነበር (ፑሐ. 14:9-14)። አብ በወልድ! ወልድም በአብ ውስጥ ነበር (ቁጥር 11)። ግንኙነታቸው በጣም የቀረበ ከመሆኑ የተነሣ አንዱ ሲሠራ ሌላውም ይሠራል። ሌላውን ፈጽሞ በማይጨምር መንገድ የተሠራ ሥራ የለም። የወልድ ዓላማ ለአብ ከብርን ማምጣት ነበር (ቁጥር 13)። ይህ እጅግ የቀረበ የጋራ ግንኙነት ኢየሱስ ከደቀመዛሙርት ጋር ለነበረው ግንኙነት እንደ ምሳሌ መታየት ያለበት ነበር (ቁጥር 20)። ደቀ መዛሙርቱ ኢየሱስ ካደረጋቸው የሚበልጡ ነገሮችን ማድረግ ነበረባቸው (ቁጥር 12)። ይህ እውነት ሊሆን የሚችለው መንፈስ ቅዱስ በእነርሱ ውስጥ ከኖረ ብቻ ነበር።

በደቀ መዛሙርት ሕይወት ውስጥ የመንፈስ ቅዱስን ህልውና ለመግለጽ ኢየሱስ ሁለት ዋና ዐረፍተ ነገሮችን ተናግሯል። በመታዘዝ የተደገፈ ፍቅር ለኢየሱስ ማሳየት ነበረባቸው። ኢየሱስ ከዚህ ጥቂት ቆየት ብሎ እንደሚናገረው ለእርሱ ያላቸው ፍቅርና እርስ በርሳቸው በመካከላቸው የሚያሳዩት ፍቅር የኢየሱስ ደቀ መዛሙርት የመሆናቸው የመጨረሻ ማረጋገጫ ነው (ፑሐ. 15:12-17፤ 17:21-23)። ኢየሱስን ከወደዱት ኢየሱስ ሌላ አጽናኝ እንዲሰጣቸው አብን ይጠይቃል።

ሁለተኛ በክርስቲያን ሕይወት ውስጥ የመንፈስ ቅዱስ ዋና ምንጭ እግዚአብሔር አብ እንደሆነ እንመለከታለን። ኢየሱስ ለአብ በሚያቀርበው ጥያቄ መንፈስ ቅዱስ ከአብ ለደቀ መዛሙርት ይሰጣል። ስለዚህ በመጨረሻ የምንለው መንፈስ ቅዱስ ከእግዚአብሔር አብ ዘንድ ለእግዚአብሔር ልጆች በሙሉ እንደሚመጣ ነው።

ለ. ለመንፈስ ቅዱስ የተሰጡ ሁለት ስሞች ምንና ምን ናቸው?

1. ሌላው አጽናኝ፡- አብሮአቸው በአካል ሲኖር ለነበረው ኢየሱስ ምትክ እግዚአብሔር አብ ሌላው አጽናኝ የሆነውን መንፈስ ቅዱስን

እንደሚልከላቸው ኢየሱስ ለደቀ መዛሙርቱ ተስፋን ሰጣቸው። በመጀመሪያው መንፈስ ቅዱስ ስም ሁለት ነገሮችን ልብ ማለት እንችላለን። በመጀመሪያ፣ ሌላው የሚለው ቃል ነው። ግሪኮች «ሌላው» የሚለውን ቃል በሁለት መንገድ ይጠቀሙበታል። የመጀመሪያው ቃል ሌላ ፈጽሞ ከመጀመሪያው የተለየ ማለት ሲሆን፣ ሁለተኛው አጠቃቀም ግን ሌላ ተመሳሳይ ነገርን ያመለክታል። በዚህ ስፍራ አገልግሎት ላይ የዋለው ቃል ሁለተኛውን ትርጉም የሚሰጠን ነው። መንፈስ ቅዱስ እንደ መጀመሪያው አጽናኝ ያለ አጽናኝ ነው። ይህ የመጀመሪያው አጽናኝ ማን ነው? ላለፉት 3 1/2 ዓመታት ከደ ቀመዛሙርት ጋር የኖረው ጌታቸውና መምህራቸው የሆነው ኢየሱስ ነበር። ስለዚህ መንፈስ ቅዱስ የኢየሱስ ክርስቶስን አገልግሎትና ሥራ ይቀጥላል። መንፈስ ቅዱስ የመጣው ኢየሱስ ለደቀ መዛሙርት ይሰጥ የነበረውን አገልግሎት ተከቶ ለመቀጠል ነው።

ሁለተኛ፣ «አጽናኝ» ተብሎ ተጠርቷል። ይህ ቃል ከግሪክ ወደ ሌሎች ቋንቋዎች ለመተርጎም እጅግ አስቸጋሪ የሆነ ቃል ነው። አንዳንድ የእንግሊዝኛ ትርጉሞች ቃሉን ወደ እንግሊዝኛ መልሰው ለመጻፍ እየተቸገሩ የግሪኩን ቃል እራሱን በመጠቀም «ጳጳራዊ» የሚሉት ለዚህ ነው። ቃሉ እጅግ ሰፊና በርካታ ትርጉም አለው። «አጽናኝ»፣ «መካሪ»፣ «ረዳት»፣ «ጠበቃ»፣ «አበረታች»፣ «ደጋፊ» ተብሎ ሊተረጎም ይችላል። ትክክለኛው የቃሉ ትርጉም «በርዳታ ከላን እንዲቆም የሚጠራ» እንደ ማለት ነው። ከተከላሽ ጉን በመቆም በሕግ ፊት ለተከሰሰው ወገን የሚከራከር ንደኛ ወይም የሕግ አማካሪ ማለት ነው። ይሁንና ኢየሱስ የሚለው ከዚህም ይልቃል። መንፈስ ቅዱስ ኢየሱስን በመተካት ኢየሱስ በምድር በነበረበት ጊዜ ለደ ቀመዛሙርት ያደርግ የነበረውን ነገር ሁሉ ያደርግላቸዋል። በጀልባ ላይ ሳሉ ማዕበል ተነሥቶ ሲሰጥሙ ሲሉ ኢየሱስ ደቀ መዛሙርቱን እንዳዳናቸው ሁሉ መንፈስ ቅዱስም በችግርቻቸው ሁሉ ይረዳቸዋል (ሉቃስ 8:22-24)።

መንፈስ ቅዱስ አማላጃቸው በመሆኑ ደቀ መዛሙርት ለራሳቸው መጸለይ በማይችሉበት ሁኔታ ይቃትላቸዋል (ሮሜ 8:26-27)። ያስተምራቸዋል፣ ይመራቸዋል፣ ይመክራቸዋል፣ ያጽናናቸዋል፣ ሌሎች ሲተውላቸው ሁልጊዜ የማይከዳ ንደኛቸው ይሆናል።

11ኛ ጥያቄ፡- ሀ) ዛሬም ቢሆን እንደዚህ ዓይነት አጽናኝ የሚያስፈልገን ለምንድን ነው? ለ) ይህን የመንፈስ ቅዱስ ሥራ በሕይወትህ የተለማመድከው እንዴት ነው?

2. የእውነት መንፈስ፡- ኢየሱስ ስለ መንፈስ ቅዱስ በሚናገርበት ጊዜ እውነትን የሚከብር እንደሆነ መናገሩ የሚገርም ነው። የመንፈስ ቅዱስ ዋና አገልግሎቶች ስላልሆኑት ስለ ኃይልና ስለ ታምራት አልተናገረም። ይልቁኑ ኢየሱስ በመንፈስ ቅዱስ እውነተኛነት ላይ አተኩሯል። ለዚህ የመንፈስ ቅዱስ አገልግሎት ትኩረት ለመስጠት ዮሐንስ በዮሐ. 15:26 እና 16:13 ላይ ይህን የመንፈስ ቅዱስ ስም እንዴት እንደሚደጋግም ልብ በል። ኢየሱስ ለደቀ መዛሙርት እርሱ መንገድ እውነትና ሕይወት እንደሆነ ነግሮአቸዋል (ዮሐ.

14:6)። ኢየሱስ ደቀ መዛሙርቱን ትቶአቸው ሲሄድ ግን የሚያስተምራቸው ትክክለኛውንና ስሕተቱን እንዲያውቁ የሚረዳቸው አልነበራቸውም። ስለዚህ በሐሰት ትምህርቶች እንዳይወሰዱ መንፈስ ቅዱስ ከእነርሱ ጋር እንደሚሆንና ወደ እውነት ሁሉ እንደሚመራቸው ኢየሱስ ተናግሮ ነበር።

12ኛ ጥያቄ፡- ሀ) ዛሬ ብዙ ክርስቲያኖች በሐሰት ትምህርቶች የሚወድቁባቸውን መንገዶች ጥቀስ። ለ) የእውነትን መንፈስ ግወቅና እውነትን ከእርሱ መማር ጠቃሚ የሚሆነው ለምንድን ነው?

ሰ. ከመንፈስ ቅዱስ ልዩ ባሕርያት ጥቂቶቹን ጥቀስ

ሀ. መንፈስ ቅዱስ ለዘላለም ከደቀ መዛሙርት ጋር እንደሚሆን ኢየሱስ ቃል ገብቷል። ኢየሱስ ከእነርሱ ጋር የቆየው ለ3 1/2 ዓመት ብቻ ሲሆን መንፈስ ቅዱስ ግን በቀረው የሕይወት ዘመናቸው በሙሉ ከእነርሱ ጋር ይሆናል። በብሉይ ኪዳን ዘመን እንደነበረው ኃጢአት ሲያደርጉ እንኳ መንፈስ ቅዱስ ትቷቸው አይሄድም። ይህ የቅርብ ጓደኛ፣ አጽናኝ፣ መምህር፣ መሪና አማላጅ በልባቸው ማደሪያውን በማድረግ በፈተናቸው ሁሉ ሳይለያቸው እጅግ የቀረበ ይሆናል።

ለ. የመንፈስ ቅዱስ አገልግሎትና ሥራ ከዓለም የተሰወረ ይሆናል። ዓለም ግለትም በኢየሱስ ያላመኑ ሁሉ መንፈስ ቅዱስን ሊለማመዱትና ከእርሱ ጋር ኅብረት ሊያደርጉ አይችሉም። ከዚህ በተቃራኒ የኢየሱስ ደቀ መዛሙርት ከመንፈስ ቅዱስ ጋር ጥብቅ ኅብረት ይኖራቸዋል። ህልውናውን ያውቃሉ። ይለማመዳሉም። ኢየሱስ ከእነርሱ ጋር በነበረበት ጊዜ መንፈስ ቅዱስ በመካከላቸው ነበር። መንፈስ ቅዱስ የተለማመዱት ኢየሱስ በመካከላቸው በነበረ ጊዜ በሕይወቱ ውስጥ የሚያደርገውን በመመልከት ነበር። አሁን ግን ኢየሱስ መንፈስ ቅዱስን በውስጣችሁ ይኖራል አላቸው። እያንዳንዳቸው ህልውናውንና ኃይሉን በግላቸው ይለማመዱታል።

ሐ. መንፈስ ቅዱስ ለአማኞች በመካከላቸው ይመላለስ የነበረውን ኢየሱስን ይተካል። ኢየሱስ የክርስቲያኖች መንፈሳዊ አባት ነበር። እርሱ መካሪያቸው፣ አጽናኛቸውና መሪያቸው ነበር። ነገር ግን ትቶአቸው ወደ ሰማይ መሄዱ ስለነበር በሥጋዊ አካሉ በመካከላቸው የመገኘቱ ነገር አበቃ። በዚህ ምክንያት ወላጆቻቸው እንደሞቱባቸውና ብቻቸውን እንደቀሩ እንዲያስቡ ይዳዳቸዋል። ጉዳዩ ግን እነርሱ እንዳሰቡት አልነበረም። መንፈስ ቅዱስ ወደ ሕይወታቸው ሲመጣ ኢየሱስም በልባቸው ይኖራል። በዚህ እንደገና የሥላሴ አካላትን አንድነት እናያለን። በአንድ ሰው ልብ መንፈስ ቅዱስ አለ ማለት በልቡ ኢየሱስ አለ ማለት ነው። በተጨማሪ እግዚአብሔር አብ በልቡ ውስጥ ይኖራል ማለት ነው (ዮሐ. 14:23)።

13ኛ ጥያቄ፡- ሀ) ከላይ የተገለጸው የመንፈስ ቅዱስ አገልግሎት በብሉይ ኪዳን ከነበረው አሠራሩ ጋር በምን ይለያል? ለ) ከላይ ስለ መንፈስ ቅዱስ የተገለጡትን ሦስት እውነቶች ክርስቲያን በሕይወቱ እንዲያውቅና እንዲለማመደው የሚያስፈልገው ለምንድን ነው?

14ኛ ጥያቄ፡- ዮሐ. 14:23-25 አንብብ። ከእነዚህ ቁጥሮች ስለ መንፈስ ቅዱስ የምናገኛቸው ተጨማሪ እውነቶች ምንድን ናቸው?

ደቀ መዛሙርት ኢየሱስ የእስራኤል ንጉሥ የሚሆነው መቼ ነው እያሉ ይገረሙ ነበር። የሮምን መንግሥታት አሸንፎ የዳዊትን ዙፋን በኢየሩሳሌም በመመሥረት የእስራኤል ፖለቲካዊ ንጉሥ መሆኑን የሚያሳየው መቼ እንደሚሆን በጉጉት ይጠባበቁ ነበር። ኢየሱስ ግን የበለጠ ያሳሰበው እርሱ ምድርን ትቶ ከሄደ በኋላ መቀጠል ስለነበረበት የቀድሞ ኅብረታቸው ነው። እርሱ የፈለገው መንፈሳዊ መሪያቸው መሆኑን ነበር። ስለዚህ በእርግጥ ከወደዱት የሰጣቸውን ትእዛዛት በመጠበቅ እንዲኖሩ ነገራቸው። ለኢየሱስ ያለን ፍቅር እርሱን ከመታዘዝ ተለይቶ ሊታይ አይችልም። ደቀ መዛሙርት ለኢየሱስ ያላቸውን ፍቅር በመታዘዝ ሲያረጋግጡ ምን ይሆናል?

1. አሐዱ ሥሉስ የሆነው አምላክ ይመጣና በልባቸው ይነግሳል። እግዚአብሔር አብና ወልድ (ቁጥር 23 ላይ ያለውን ብዙ ቁጥር ልብ በል) ደግሞም መንፈስ ቅዱስ (ቁጥር 17) ሦስቱም በአማኝ ልብ ውስጥ ይኖራሉ። ሁሉም በኢየሱስ ደቀ መዛሙር ልብ ይኖራሉ። ያ ልብ የእግዚአብሔር ማደሪያ ይሆናል። ጳውሎስ በ1ኛ ቆሮ. 6:19 ላይ የአማኞችን ልብ የእግዚአብሔር «ቤተ መቅደስ» ብሎ ይጠራዋል።

2. እግዚአብሔር አብ መንፈስ ቅዱስን በኢየሱስ ስም ይልካል። ብዙ ጊዜ ስለ ኢየሱስ ስም ስናስብ የሚገባን የኢየሱስ አካላዊ መጠሪያ (ማለትም ኢየሱስ ክርስቶስ) የሚለውን ስም ነው። ነገር ግን ይህንን አጠራር አይሁድ የሚረዱት በተለየ መንገድ ነበር። ምክንያቱም እነርሱ የእግዚአብሔርን ስም የሚገነዘቡት ባሕርይውንና ማንነቱን በሙሉ የሚወክል አድርገው ነበር። ስለዚህ መጽሐፍ ቅዱስ በኢየሱስ ስም ስለ መጸለይ ሲናገር የሚያስገነዝቡን የጸሎታችን ሥልጣን መሠረቱ የሚመነጩ ከኢየሱስ ሥልጣን፣ ከማንነቱና በእርሱ ለሚያምኑ ከሰጣቸው ሥልጣን መሆኑን ነው። ስለዚህ ኢየሱስ፤ መንፈስ ቅዱስ በኢየሱስ ስም እንደሚላክ ሲናገር መንፈስ ቅዱስ የኢየሱስ ወኪል ሆኖ እንደሚመጣ ማመልከቱ ነበር። የኢየሱስ አፈ ቀላጤና ተወካይም እንደሚሆን ያሳያል።

3. መንፈስ ቅዱስ ለልባቸው የሚሰጠው አገልግሎት ማስተማርንና ማሳሰብን ይጨምራል። ኢየሱስን በመታዘዝና ክብሩን በመግለጽ እንዲኖሩ የሚያስፈልጋቸውን ነገሮች ሁሉ ያስተምራቸዋል። ጌታ ኢየሱስ፤ መንፈስ ቅዱስ እውነትን ሁሉ ያስተምራቸዋል ማለቱ አልነበረም ምክንያቱም ለእኛ ያልተገለጡ በርካታ እውነቶች አሉና (1ኛ ቆሮ. 13:12)። ይልቁኑ ኢየሱስ ሊያስተምራቸው ሲችል ባለመዘጋጀታቸው የቀሩትን እውነቶች መንፈስ ቅዱስ እንደሚያስተምራቸው ደቀ መዛሙርቱ መታመን ይገባቸው ነበር። በተጨማሪ ጌታ ኢየሱስ በምድር ላይ በነበረበት 3 1/2 ዓመታት ያስተማረውን በርካታ እውነቶች ያስታውሳቸዋል። አብዛኞቹ ትምህርቶች የሚረሱ ነበሩ። ይሁንና ለእውነት በመታዘዝ መኖር ይችሉ ዘንድ ጌታ

ኢየሱስ ያስተማራቸውን ጠቃሚ እውነቶች በሙሉ መንፈስ ቅዱስ ያስታውሳቸዋል። በአራቱ ወንጌላት በማቴዎስ፣ ማርቆስ፣ ሉቃስና ዮሐንስ ላይ እምነት እንዲያደርግን የሚያደርገው ይህ የመንፈስ ቅዱስ አገልግሎት ነው። እነዚህ ወንጌላት መንፈስ ቅዱስ ጌታ ኢየሱስ በምድር ላይ በተመላለሰበት ወቅት የተናገረውንና ያደረገውን ደቀመዛሙርቱ እንዲያስታውሱ በማድረግ የተገኙ ውጤቶች ናቸው።

15ኛ ጥያቄ፡- ሀ) እነዚህ ሦስት እውነቶች ለክርስቲያኖች አስፈላጊ የሆኑት ለምንድን ነው? ለ) እነዚህ የመንፈስ ቅዱስ አገልግሎቶች ብዙ ክርስቲያኖች ዛሬ ስላለው የመንፈስ ቅዱስ አገልግሎት በሚናገሩበት ጊዜ ከሚያተኩርበት አገልግሎቶች የሚለየው እንዴት ነው?

ዮሐ. 15:26-27

16ኛ ጥያቄ፡- ዮሐ. 15:26-27 አንብብ። ከእነዚህ ጥቅሶች ስለ መንፈስ ቅዱስ የምንማራቸው ተጨማሪ እውነቶች ምን ናቸው?

ደቀ መዛሙርት የማያምኑ ሰዎች በብዙ ምክንያቶች ስደትን እንደሚያስነሱባቸው መጠበቅ እንዳለባቸው ኢየሱስ በግልጽ አስተምሯል። በመጀመሪያ ክርስቲያኖችን የሚያሳድዱት ኢየሱስ ክርስቶስን ስለሚጠሉና ኢየሱስን የሚከተል ሁሉ የዚህ ጥላቻቸው ስለባ ስለሚሆን ነው (ቁጥር 18-20)። በሁለተኛ ደረጃ ክርስቲያን ያልሆኑ ሰዎች ክርስቲያኖችን የሚያሳድዱት ከእግዚአብሔር አብ ጋር ኅብረት ስለ ሌላቸው ነው (ቁጥር 21-23)። ሦስተኛ ክርስቲያኖችን የሚያሳድዱት ኃጢአታቸው ስለሚወቅላቸው ነው። የኢየሱስ ሕይወትና ሥራ በተለይ ደግሞ የሚፈጽማቸው ተአምራት ኢየሱስ የእግዚአብሔር ልጅ፣ መሢሐቸው መሆኑን ለማወቅ ለሕዝቡ እንዳልረዳቸው ማየት የሚያስገርም ነው። ተአምራት እውነትን መደገፍ ብቻ እንጂ ሰዎች እውነትን እንዲቀበሉ አያደርጉም። ነገር ግን ስለ ኢየሱስ መሢሕነት ማረጋገጫ የሆኑት ተአምራት ያላመኑትን ሰዎች ጥፋተኝነት ያጉላሉ። ኢየሱስ እርሱ እስከ ተገለጠበት ጊዜ ድረስ ሰዎች ሁሉ ኃጢአተኞች አልነበሩም ማለቱ አይደለም። አስቀድመውም ኃጢአተኞች ነበሩ። ሆኖም ግን ግልጽ የሆነውን የኢየሱስን ትምህርት ሰላላገኙ ኢየሱስን ያዩትንና ለተአምራቱ ምስክሮች የሆኑትን ያህል ጥፋተኞች አይደሉም። መጽሐፍ ቅዱስ እንደሚያስተምረው በግልጽ የምናገኘው ዕድል (ኢየሱስን የማየት ወይም በክርስቲያን ቤተሰብ ውስጥ የማደግ ወይም መጽሐፍ ቅዱስን የማንበብ) ሁልጊዜ ታላቅ ኃላፊነትና ታላቅ ፍርድን አጣምሮ ይይዛል። በኢየሱስ ዘመን ይኖሩ የነበሩ አይሁድ ኢየሱስን በዓይናቸው ሰላዩት፣ በእጆቻቸው ስለዳሰሱትና ተአምራትን ሲያደርግ ስለ ተመለከቱ ጥፋታቸው ትልቅ ነው። ይህ ሁሉ ከሆነ በኋላ እንኳ በጥላቻ ሰቀሉት።

17ኛ ጥያቄ፡- ስለ ኢየሱስ ፈጽሞ ካልሰሙት የበለጠ ኃላፊነት ውስጥ የሚከቱህና ሊያስፈርዱብህ የሚችሉ የተቀበልኻቸው ልዩ ዕድሎችን ዘርዝር።

አሁን ግን ኢየሱስ ወደ አባቱ መሄዱ ነበር። ሰዎች ሁሉ እውነትን እንዲያውቁና ኢየሱስን ለመቀበል ወይም ላለመቀበል ውሳኔ እንዲያደርጉ የኢየሱስ ምስክርነት በሁሉም ሰፍራ እንዲቀጥል ማድረግ እንዴት ይቻላል? ይህ ምስክርነት ሊቀጥል የሚችልባቸው ሁለት መንገዶች እንዳሉ ኢየሱስ ተናግሮአል። የመጀመሪያው መንፈስ ቅዱስ ስለ ኢየሱስ ይመሰክራል። ከመንፈስ ቅዱስ አገልግሎቶች አንዱ ለዓለም ስለ ኢየሱስ መናገር ነው። ስለዚህ አገልግሎት ተጨማሪ ነገሮች በሚቀጥለው የዮሐንስ ወንጌል ክፍል እንመለከታለን።

[ኢየሱስ መንፈስ ቅዱስ ከአብ ዘንድ የተላከው በራሱ መሆኑን ሲናገር ልብ በል። ቀደም ሲል፣ ኢየሱስ፤ መንፈስ ቅዱስ ከአብ የተላከው በእርሱ ስም እንደነበር ተናግሯል (ዮሐ. 14:26)። ይህ የሚያሳየን መንፈስ ቅዱስን በመላክ ሥራ እግዚአብሔር አብና እግዚአብሔር ወልድ የነበራቸውን የቅርብ ግንኙነት ነው። ለዚህ ነው የሮማ ካቶሊክ ቤተ ክርስቲያንና የፕሮቴስታንት አብያተ ክርስቲያናት አማኞች መንፈስ ቅዱስን ለክርስቲያኖች በመላክ አብና ወልድ እንደተሳተፉ የሚናገሩት። የኦርቶዶክስ ቤተ ክርስቲያን መንፈስ ቅዱስ ከአብ ብቻ የሚወጣ ነው በማለት ታስተምራለች።]

በሁለተኛ ደረጃ ደቀ መዛሙርት ስለ ኢየሱስ እንደሚመሰክሩ ተጽፏል። ኢየሱስ በዮሐንስ መጥምቁ እጅ ከተጠመቀበት ከመጀመሪያው ጊዜ ጀምሮ እስከ መስቀል ሞቱ ድረስ ደቀ መዛሙርት ከኢየሱስ ጋር ነበሩ (ዮሐ. 1፡21-22)። የሠራውን በሙሉ ተመልክተዋል። ስለዚህ ለኢየሱስ ተቀዳሚ ምስክሮች ደቀ መዛሙርት ነበሩ። ዮሐንስ ለአብያተ ክርስቲያናት በጻፈው መልእክቱ ኢየሱስን እንዳየውና እንደ ዳሰሰው፣ ስለዚህም ኢየሱስ የእግዚአብሔር ልጅ መሆኑን ለመመስከር ብቁ እንደሆነ የተናገረው ለዚህ ነበር (1ኛ ዮሐ. 1፡1)።

18ኛ ጥያቄ፡- ሀ) መንፈስ ቅዱስ ለአንተም ሆነ ለማያምን ሰው ስለ ኢየሱስ ሲመሠክር ያየኸው እንዴት ነው? ለ) በዮሐንስ መጽሐፍ ውስጥ እስካሁን የተመለከትናቸውን የተለያዩ የመንፈስ ቅዱስ አገልግሎቶች ዘርዝር።

3ኛ ቀን፡-

ኢየሱስ ስለ መንፈስ ቅዱስ ያስተማረው ትምህርት፤ ክፍል 2

ዮሐ. 16:5-16

19ኛ ጥያቄ፡- ዮሐ. 16:5-16 አንብብ። ሀ) መንፈስ ቅዱስ ይኖረዋል ብለው እነዚህ ጥቅሶች ስለ አገልግሎቱ የሚያስተምሩትን የተለያዩ አገልግሎቶች ዘርዝር። ለ) ኢየሱስ በእርሱና በመንፈስ ቅዱስ መካከል ያለውን ግንኙነት እንዴት እንደሚያመለክት ግለጽ።

ኢየሱስ ከደቀ መዛሙርት ጋር የሚቆይበት ጊዜ የተወሰነ እንደሆነ አውቆ ነበር። በጥቂት ሰዓታት ውስጥ ተይዞ፣ ለፍርድ መቅረብና መስቀል ነበረበት።

ኢየሱስ ከሞት እንደሚነሣ ቢያውቅም እንኳ ከትንሣኤ በኋላ ደቀ መዛሙርትን የሚያስተምርበት ጊዜ ጥቂት እንደሆነ አውቆታል። እንዲያውም ኢየሱስ ከሞት ከተነሣ በኋላ አንዳቸው ጥልቅ ትምህርት ስለማስተማሩ የወንጌል ጸሐፊዎች አንዳቸውም አልዘገቡልንም። ትቶአቸው ከመሄዱ በፊት ሊረሱት የማይገባቸውን ቁልፍ እውነቶች አስታውሳቸው። ከእነዚህ ዋነኛ እውነቶች አንዱ የመንፈስ ቅዱስ መምጣትና በኢየሱስ ምትክ ስለሚሰጠው አገልግሎት ነበር። የኢየሱስ ትኩረት መንፈስ ቅዱስ በሚሰጣቸው የተለያዩ አገልግሎቶች ማለትም ተአምራትን ስለማድረግ ኃይሉ፣ ሰዎች በልሳን እንዲናገሩ ስለሚሰጠው እገዛ፣ ወይም ስጦታዎች አልነበረም። ይልቁኑ ኢየሱስ ያተኮረው መንፈስ ቅዱስ የሚሰጠው አገልግሎት እርሱ በምድር በነበረበት ጊዜ ከሰጠው አገልግሎት ጋር ስለሚዛመድበት ሁኔታ ነበር። እንደገና አንዳንድ ቁልፍ ጥያቄዎችን በመጠየቅ ኢየሱስ ጥያቄዎችን እንዴት እንደመለሳቸው እንመልከት።

1. ኢየሱስ ደቀ መዛሙርቱን ትቶአቸው መሄዱ ከሁሉም (የተመረጠው) የነበረው ለምንድን ነው?

ከሚወዱት ጓደኛ መለየት ሁልጊዜ ከባድ ነገር ነው። ኢየሱስ ተለይቶአቸው መሄዱ ለደቀ መዛሙርት ትልቅ ሐዘን እንደሚያመጣ በመገንዘብ ሊያረጋጋቸው ሞከረ። ትቶአቸው ቢሄድ እንደሚሻል ነገራቸው። ቀደም ብለን እንደተመለከትነው ኢየሱስ በምድር ላይ በተመላለሰበት ወቅት ሥጋዊ አካል ነበረው። ልክ እንደ እኛ ሰው ነበር። የኢየሱስ ሰው መሆን ከሚያስከትላቸው ችግሮች አንዱ በአንድ ጊዜ መገኘት የሚችለው በአንድ ስፍራ ብቻ መሆኑ ነበር። ስለዚህ አንዴ በገሊላ ወይም በኢየሩሳሌም ይሆን ነበር። በአንድ ጊዜ በሁለቱም ስፍራዎች አይገኝም ነበር። ቤተ ክርስቲያን በፍጥነት በማደግ ከኢየሩሳሌም ጀምሮ ወደ ይሁዳ ሰማርያ በመጨረሻም ወደ ኢትዮጵያ ሁሉ እየተስፋፋች ነበር። ኢየሱስ ደቀ መዛሙርት ቢፈልጉት በእነዚህ ስፍራዎች ሁሉ በሰብአዊ አካል በአንድ ጊዜ ለመገኘት አይችልም ነበር። በሌላ በኩል ግን መንፈስ ቅዱስ በሁሉም ስፍራ በአንድ ጊዜ ይገኛል። ሥጋዊ አካል ስለሌለው በአንድ ጊዜ በሁሉም ስፍራ መገኘት ይችላል። በአንድ ጊዜ በኢየሩሳሌምና በኢትዮጵያ መሆን ይችላል። ስለዚህ የእግዚአብሔር ልጆች በሙሉ የእግዚአብሔር ዘላለማዊ ህልውና ከእነርሱ ጋር ያለማቋረጥ እንዲሆን እያንዳንዳቸው ከኢየሱስ አካላዊ ህልውና ይልቅ የመንፈስ ቅዱስ ህልውና ያስፈልጋቸዋል።

20ኛ ጥያቄ፡- አንድ ክርስቲያን መንፈስ ቅዱስ ሁልጊዜ ከእርሱ ጋር እንደሚኖር ማወቅ ለምን ያስፈልገዋል?

2. መንፈስ ቅዱስ በዓለም ላይ ምን አገልግሎት ይኖረዋል?

ስለ መንፈስ ቅዱስ ስናስብ ብዙ ጊዜ የሚመጣልን በክርስቲያኖች በኩል ወይም በክርስቲያኖች ውስጥ የሚሰጠው አገልግሎት ነው። ሆኖም ግን ጌታ ኢየሱስ፤ መንፈስ ቅዱስ በክርስቲያኖች ሕይወት ውስጥ የሚሠራውን ከመናገሩ በፊት በዓለም ላይ የሚሠራውን ነግሮናል። ከመንፈስ ቅዱስ

ተቀዳሚ ሥራዎች አንዱ ዓለምን ስለ ኃጢአት መውቀስ ነው። ይህ አባባል፥ መንፈስ ቅዱስ «የዓለምን ጥፋተኝነት ያጋልጣል» ተብሎ ሊተረጎም ይችላል። መውቀስ ለሚለው ቃል የግሪኩ ትርጉም የሚያመለክተው በችሎት የተቀመጠ አንድ ዳኛ በተከላሽ ላይ የቀረበበትን ማስረጃ በሙሉ ተመልክቶ በተከላሹ ላይ የጥፋተኝነት ብያኔ ማወጃን ነው። መንፈስ ቅዱስ በዓለም ባለው አገልግሎቱ ይህ ዓይነቱን የዳኝነት ሥራ የሚሠራው ሰዎች በእግዚአብሔር ፊት ኃጢአተኞች መሆናቸውና ከእግዚአብሔር ፍርድ ሊያመልጡ አለመቻላቸው እንዲሰማቸው በማድረግ ነው። በሚገባ ስላላወቅን ነው ብላው ሰበብ በማቅረብ ሊናገሩ አይችሉም። የኃጢአት ይቅርታ የሚያስፈልጋቸው ኃጢአተኞች መሆናቸውን ያውቃሉ።

21ኛ ጥያቄ፡- አንድ ክርስቲያን ያልሆነ ሰው ክርስቲያን ከመሆኑ በፊት ጥፋተኛ መሆኑን መገንዘብ አስፈላጊ የሚሆነው ለምንድን ነው?

ብዙ ጊዜ ክርስቲያኖች ሌሎች ሰዎች ኃጢአተኞች መሆናቸውንና ንስሐ ካልገቡ በስተቀር እግዚአብሔር የዘላለም ሞት እንደሚፈርድባቸው ለመናገር እንፈራለን። ይህ መልእክት ሰዎችን በእኛ ላይ በቁጣ እንዲነሡ ያደርጋል። እኛም አንዳንድ ጊዜ ይህ ጭከና ነው ብለን እናስባለን። ነገር ግን የእኛን ቃል ወስዶ የደኅንነትን አስፈላጊነት በማሳየት ሰዎችን ወደ ክርስቶስ መምራት የመንፈስ ቅዱስ ሥራ ነው። አንድ በሽተኛ መታመሙን እስካረጋገጠ ድረስ ሕክምና ፍለጋ ወደ ሐኪም አይሄድም። እንዲሁም አንድ ኃጢአተኛ ጥፋተኛ መሆኑንና በጥፋቱ ምክንያት ከእግዚአብሔር የዘላለም ቅጣት እንዳለበት ካልተገንዘበ በስተቀር ለመቼውም ወደ ክርስቶስ አይመለስም።

የመንፈስ ቅዱስ የወቀላ አገልግሎት በሦስት ይከፈላል።

ሀ. ዓለምን ስለ ኃጢአት ይወቅሳል፡- ይህ አሳብ ከመጀመሪያው ሰዎችን ስለ ጥፋታቸው ስለመውቀስ ከተነገረው ጋር በጣም የተቀራረበ ነው። ኢየሱስ የሚናገረው የኃጢአተኝነታችን ውጤት ሆኖ በየዕለቱ ስለምንሠራቸው በርካታ ኃጢአተኞች አይደለም። ኢየሱስ መንፈስ ቅዱስ በአንድ ዋና ኃጢአት፣ ያም «ያለማመን ኃጢአት» ላይ እንደሚያተኩር ተናገረ። ሰዎች ወደ ገሃነም የሚሄዱት ኃጢአተኞች ስለሆኑ አይደለም። ወደ ገሃነም የሚጣሉት ባለማመናቸው ምክንያት ብቻ ነው። ሁላችንም ኃጢአተኞች ነን። ሁላችንም የገሃነም ፍርድ ይገባናል። ነገር ግን ዘላለማዊ ቤታችን ገሃነም ወይም መንግሥተ ሰማያት እንዲሆን የሚወስነው ኃጢአት የአለማመን ኃጢአት ነው። ኢየሱስን በማመን በመስቀል ላይ የከፈለውን መሥዋዕትነት ካልተቀበልን በስተቀር መድኃኒት ቢኖርም እንኳ መድኃኒቱን አልወስድም ማለትም መሥዋዕትነቱን አለመቀበላችን ነው ወደ ኩነኔ የሚወስደን። ስለዚህ ከመንፈስ ቅዱስ ዋነኛ አገልግሎቶች አንዱ የማያምኑ ሰዎችን ጥፋተኛ የሚያደርጋቸውና የዘላለምን ፍርድ የሚያመጣባቸው ያለማመናቸው ውጤት መሆኑን ማሳየት ነው።

ያለማመን ኃጢአት እግዚአብሔር ለሰው ልጅ ደገንነት እጦት የሰጠውን ምላሽ እምቢ ግለትና ወደ ሌሎች የደገንነት መንገዶች በማዘንበል የሚደረግ የሕሊና ውሳኔ ነው። ብዙ ሰዎች ወደ መንግሥተ ሰማያት የሚያደርስ መንገድ ለራሳቸው በማበጀት ወይም የተለያዩ ዓይነት አግልክትን በመፈለሱና እነርሱን ደስ በማሰኘት ወደ መንግሥተ ሰማያት ለመግባት ይሞክራሉ። ነገር ግን ይህን ሲያደርጉ «እግዚአብሔር ሆይ፤ የአንተን መንገድ አንፈልግም እኛ የምንፈልገው በዚያ ፈንታ የራሳችንን መንገድ ነው» ማለታቸው ነው። ይህ ዓመፅ ነው፤ እግዚአብሔር ደግሞ ዓመፃን ሁሉ በዘላለም ሞት ይቀጣል።

ለ. ዓለምን ስለ ጽድቅ ይወቅሳል፡- ክርስቲያኖች ጽድቅ የሚለውን ቃል ብዙ ጊዜ በተሳሳተ መንገድ ይረዱታል። መሠረታዊ ትርጉሙ በመልካም ሥነምግባር መኖር ይመስላቸዋል። ጽድቅ የሚለው የግሪክ ቃል ከመንበረ ችሎት የተወሰደ ሌላው የሕግ ቃል ነው። ትርጉሙም «ጥፋተኛ አይደለም» የሚል ምስክርነት ከእግዚአብሔር ማግኘት ግለት ነው። ይህ ምስክርነት እንዴት ሊገኝ ይችላል? የሰው ልጆች፤ የተቻለንን ያህል ሕግን ስለምንጠብቅና መልካም ስለሆንን ጻድቆች ነን ብለው በእግዚአብሔር ከእግዚአብሔር ዘንድ ምስክርነትን ለማግኘት ይጥራሉ። ሰው በእግዚአብሔር ፊት «ጥፋተኛ አይደለም» ሊባል የሚችልበት አንድ መንገድ ብቻ አለ። ይህም መንገድ የኃጢአታችን ዋጋ (ያለማመን ኃጢአትና ሌላ ማንኛውም ኃጢአት) በሌላ ሰው ከተከፈለ ብቻ ነው። መጽሐፍ ቅዱስ («የኃጢአት ዋጋ ሞት ነው» ይላል (ሮሜ 6:23)። ኢየሱስ በመስቀል ላይ በመሞትና የኃጢአታችንን ዋጋ በመክፈል ጽድቃችን ሆነ (ሮሜ 5:19)። መንፈስ ቅዱስ በአንድ ሰው ልብ ካልሠራና ያ ሰው የኢየሱስ ክርስቶስን ጽድቅ ካልተቀበለ ጽድቅ ለመሆን አይችልም።

ኢየሱስ ስለ ኃጢአት የከፈለው መሥዋዕትነት በእግዚአብሔር ዘንድ ለኃጢአት ዕዳ የተከፈለ ዋጋ ለመሆኑ የመጨረሻው ማረጋገጫ ምን ነበር? የመስቀል ሞት አልነበረም። ኢየሱስ ሞቶ ቢቀር ኖሮ እግዚአብሔር ይህን መሥዋዕትነት ይቀበለው አይቀበለው አይታወቅም ነበር። ይልቁኑ የመጨረሻው ማረጋገጫ ኢየሱስ ከሙታን በመነሣቱና ወደ ሰማይ ዐርጎ በእግዚአብሔር ቀኝ መቀመጡ ነው። ትንሣኤና ዕርገቱም እግዚአብሔር መሥዋዕቱን ለመቀበሉ ምልክት ሆኖ በዚህም ሰዎች በማመን ጽድቅን የሚያገኙበት መንገድ እንደሆነ አጸደቀ። በትንሣኤ እግዚአብሔር ለሰው ልጅ እንዲህ ብሎ አውጀዋል። «ኃጢአትህ ይቅር እንዲባልና ጽድቅ እንድትሆን ከፈለግህ ልጄ በመስቀል ላይ የከፈለውን መሥዋዕትነት በመቀበል ለአንተ ያዘጋጀልህን ጽድቅ ውሰድ።» በሰው ልብና አእምሮ ውስጥ በመሥራት ይህን እውነት ወደ ሚረዳበትና ወደ ሚቀበልበት ነጥብ ማድረስ የመንፈስ ቅዱስ አገልግሎት ነው።

ሐ. ስለ ፍርድ ዓለምን መውቀስ፡- አንድ ነገር ወይም አንድ ሰው መልካም ወይም ክፉ እንደሆነ በይፋ የሚነገርበት ሂደት ፍርድ ይባላል። ስለዚህ ከመንፈስ ቅዱስ አገልግሎቶች አንዱ ዓለም (ለማያምኑ ሰዎች)

የሚቀበለው ፍርድ «የጥፋተኛነት» ወይም «ጥፋተኛ ያለመሆንን» መሆኑን ግወጁ ነው። ኃጢአትና ኩነኔ ባለበት እግዚአብሔር ሁልጊዜ የበደለኝነት ፍርድን ያውጃል። ስለዚህ ሰዎች ኃጢአተኞች ከመሆናቸው የተነሣ በደለኞች እንደሆኑ የማስጠንቀቂያ ሥራ የመንፈስ ቅዱስ ነው። ስለዚህ ከራሳቸው ጽድቅ ውጭ ሌላ ጽድቅ ካላገኙ በስተቀር ቅጣት ይቀበላሉ።

ፍርድ በሰዎች ሁሉ ላይ የሚመጣ ቢሆንም (2ኛ ቅር. 5:10)፣ በኢየሱስ የተጠቀሰው ፍርድ ግን የሚመጣው በሰው ላይ ሳይሆን «የዚህ ዓለም ገዥ» በሆነው በሰይጣን ላይ ነው። ሰይጣን «አሁን የተኮነነ» ስለሆነ ይህ ፍርድ የሚፈጸመው ገና ወደፊት አይደለም። ተከናውኗል። ኢየሱስ በዚህ ስፍራ የሚናገረው ከጥቂት ሰዓታት በኋላ መፈጸም ስለነበረበት ፍርድ ነው። በሰይጣንና ሰይጣን ወደ ሰው ልብ በሚያዛምታቸው፣ እንደ ትዕቢት፣ ቅናት፣ ጥላቻ፣ ዓመፅና አለማመን በመሳሰሉ ላይ የመጨረሻው ፍርድ የታወጀው በመስቀል ነው። የዚህ ሁሉ ምንጭ ሰይጣን ነው። ምንጩ ሲፈረድበት የሰይጣን ፍሬ የሆኑት እነዚህ ከላይ የተጠቀሱትም ኃጢአቶች ይፈረድባቸዋል። ሰይጣን በሰው ልጅ ላይ የነበረውን ኃይል እግዚአብሔር ያነሣበት መንገድ መስቀሉ ነው። እነዚህ ኃጢአቶች ሊሸፈኑ እንደቻሉ የታወጀበት መንገድ መስቀሉ ነው። ሰይጣን ሊቀበለው ካለው ዘላለማዊ ፍርድ ያመልጡ ዘንድ እውነተኛው ጽድቅ ለሰዎች የሚሰጥበት የእግዚአብሔር መንገድ መስቀሉ ነው።

22ኛ ጥያቄ፡- አንድ ሰው ከማመኑ በፊት መንፈስ ቅዱስ እነዚህን ሦስት ነገሮች በሰውዬው ሕይወት መሥራት ያለበት ለምንድን ነው?

ብዙ ሰዓዊዎች ሰዎች ወደ ኢየሱስ ሲመለሱ ችግራቸው ሁሉ እንደሚቃለል፣ ሃብታምና ጤነኛ እንደሚሆኑ መስበክ ይወዳሉ። ነገር ግን መንፈስ ቅዱስ የሚሰብከው ይህን አይደለም። መንፈስ ቅዱስ የሚሰብከው ስለ ኃጢአት፣ ስለ ጽድቅና ስለ ፍርድ የሚደረገውን ወቀሳ ነው። አንድ ሰው የችግሮቹ ሁሉ ሥር ለሆነው ኃጢአቱ ፈውስ ሊያገኝ የሚችለው በቅዱስ እግዚአብሔር ፊት ኃጢአተኛ መሆኑን አንዴ ከተረዳ በኋላ በኢየሱስ ሞት የተሰጠውን የመስቀል ጽድቅ ሲፈልግና ከዘላለማዊ ፍርድ ሲያመልጥ ብቻ ነው። ኢየሱስ እንደምንሰደድ አስቀድሞ ተናግሯል። ሀብትና ጤንነትን እንደምናገኝ ቃል አልገባልንም። ነገር ግን ከፈራጁ ከእግዚአብሔር ፊት በምንቆምበት ጊዜ <ከበደል ነፃ> የመሆን ፍርድን እንደምንቀናጅ፣ የዘላለም ሕይወትና ከእግዚአብሔር ጋር ሰላም እንደሚኖረን ቃል ገብቶልናል።

ነገር ግን መንፈስ ቅዱስ ይህን አገልግሎት የሚሰጠው እንዴት ነው? መንፈስ ቅዱስ ይህን የመውቀስ አገልግሎት አንዳንድ ጊዜ ፍጹም ከሰው ነፃ ሆኖ በራሱ መንገድ ቢያከናውንም ብዙ ጊዜ ግን ሁለት መንገዶችን ይጠቀማል። በመጀመሪያ የእግዚአብሔርን ቃል ይጠቀማል፤ በሐዋርያት ሥራ መጽሐፍ ውስጥ ሐዋርያት ቃሉን እንደሰበኩ ሰዎችም እንዳመኑ ተጽፏል። ወንጌልን ለማብራራት የእግዚአብሔርን ቃል በጥንቃቄ መጠቀም አለብን።

ከዚህ በኋላ መንፈስ ቅዱስ ይህን ቃል የሰዎችን ልብ ለመውቀስ ይጠቀምበታል። በሁለተኛ ደረጃ የሰዎችን ምስክርነት ይጠቀማል። የእግዚአብሔር አምባሳደሮች ስለሆንን መንፈስ ቅዱስ የምንናገረውን ቃል ሰዎችን ለመውቀስ ይጠቀምበታል። ቃላትን ሰዎችን ከቶውንም መውቀስ አይቻልም ነበር። መንፈስ ቅዱስ ግን ቃላትን በመጠቀም ሰዎችን ስለ ረጢአት፣ ስለ ጽድቅና ስለ ፍርድ ይወቅላል።

23ኛ ጥያቄ፡- ሀ) ለማያምኑ ሰዎች ለመመስከር የእግዚአብሔርን ቃል ለመጨረሻ ጊዜ የተጠቀምከው መቼ ነበር? ለ) መንፈስ ቅዱስ የማያምኑትን ወደ ክርስቶስ ለማምጣት የእግዚአብሔርን ቃልና አንተን የተጠቀመው እንዴት ነበር?

3. መንፈስ ቅዱስ ከእያንዳንዱ ደቀ መዝሙር ጋር ምን አገልግሎት አለው?

አንድ ሰው ከኢየሱስ ክርስቶስ ጋር የደገንነትን ግንኙነት እንዲመሠርት እግዚአብሔር የሚጠቀምበት ዋና መሣሪያ መንፈስ ቅዱስ ነው። ነገር ግን መንፈስ ቅዱስ እራሱ ደግሞ በአማኝ ሕይወት ውስጥ እጅግ ጠቃሚ አገልግሎት አለው። ክርስቲያኖችን ወደ እውነት የሚመራው የእውነት መንፈስ የሆነው መንፈስ ቅዱስ ነው። እርሱ መምህራችን ነው። መግር ደግሞ ጊዜ ይጠይቃል። ኢየሱስ ከደቀ መዛሙርት ጋር የቆየው 3 1/2 ዓመት ብቻ ነው። ሆኖም ሊያስተምራቸው የሚፈልገው በርካታ ነገር ነበረው። ነገር ግን ወደ ሰማይ ሊያርግ ስለነበር ይህን እንዴት ነበር የሚያደርገው? በመንፈስ ቅዱስ አማካይነት ያስተምራቸዋል። ኢየሱስ ስለ መንፈስ ቅዱስ የተናገረውን ስናስተውል መንፈስ ቅዱስ በራሱ መለኮታዊ ጥበብ አይናገርም ብሏል። የሚናገረውና የሚያስተምረው በሙሉ የሚመጣው ከኢየሱስ ነው። ይህ ማለት መንፈስ ቅዱስ አሁን የኢየሱስ አፍ ሆኗል ማለት ነው። በሌላ አነጋገር የኢየሱስ አፈ-ቀላጤ ነው ማለት ነው። ኢየሱስ ሊያካፍለን የሚፈልገውን ነገር ለእኛ መናገር የመንፈስ ቅዱስ ሥራ ነው።

ከትናንትናው ትምህርታችን እንደምታስታውሰው መንፈስ ቅዱስ ከሚያደርጋቸው ነገሮች አንዱ ደቀ መዛሙርትን ኢየሱስ ስላስተምራቸው ነገር ማሳሰብ ነበር። ብዙ ሰዎች ኢየሱስ ይህን ስለ አራቱ ወንጌላት መጻፍ መናገሩ ነበር ብለው ያስባሉ። ኢየሱስ በተጨማሪ እርሱ በሰማይ በሚሆንበት ጊዜ በምድር ያሉ ደቀ መዛሙርቱ እንዲያውቁ የሚፈልገውን እውነት መንፈስ ቅዱስ እንደሚያስተላልፋቸው ተናግሯል። ይህ ደግሞ ከሐዋርያት ሥራ እስከ ይሁዳ ስላሉት መልእክቶች መናገሩ ሳይሆን አይቀርም። በመጨረሻም መንፈስ ቅዱስ ሊመጣ ስላለው ነገር እንደሚነግራቸው ኢየሱስ ለደቀ መዛሙርት ነገራቸው። ይህ ደግሞ ስለ ራእይ መጽሐፍ መናገሩ ይመስላል።

ይሁን እንጂ ይህ የመንፈስ ቅዱስ የማስተማር አገልግሎት ዛሬም ሲሆን ይሠራል። አንዳንድ ጊዜ ለአማኞች በቀጥታ በመናገር

ያዝዛቸዋል፤ ይመራቸዋል፤ ያስተምራቸዋል። ብዙ ጊዜ ግን መንፈስ ቅዱስ የሚጠቀመው በመጽሐፍ ቅዱስ ውስጥ ያለውን ወይም በሰባዚ በኩል የሚነገረውን የእግዚአብሔር ቃል ነው። አንድ ሰው መጽሐፍ ቅዱስን በሚያነብበት ወይም በሚሰብክበት ሰዓት ቁጭ ብለን እያዳመጥን ልባችን ሲነካና እግዚአብሔር ሲያስተምረን ወይም ምን ማድረግ እንዳለብን ሲናገረን የሚካሄደው የመንፈስ ቅዱስ የማስተማር አገልግሎት ነው። በ2ኛ ጢሞ. 3:16 እንዲህ የሚል ቃል እናገኛለን። «የእግዚአብሔር ሰው ፍጹምና ለበጎ ሥራ ሁሉ የተዘጋጀ ይሆን ዘንድ፤ የእግዚአብሔር መንፈስ ያለበት መጽሐፍ ሁሉ ለትምህርትና ለተግዛዥ ልብንም ለማቅናት በጽድቅም ላለው ምክር ደግሞ ይጠቅማል።» እግዚአብሔር መንፈስ ቅዱስ ለእኛ የሚናገርበት ተቀዳሚ መንገድ በእግዚአብሔር ቃል አማካይነት ነው።

24ኛ ጥያቄ፡- ሀ) መንፈስ ቅዱስ በቃሉ አማካይነት እንዲናገርህ የእግዚአብሔርን ቃል በማንበብ በሳምንት ምን ያህል ጊዜ ታሳልፋለህ? ለ) ለመጨረሻ ጊዜ መንፈስ ቅዱስ ለአንተ የተናገርህን (ሁኔታ) ግለጽ።

4. ኢየሱስን አስመልክቶ የመንፈስ ቅዱስ አገልግሎት ምንድን ነው?

25ኛ ጥያቄ፡- ሀ) ወደ ፀሐይ ተመልከተህ ታውቃለህን? ዓይንህን ምን እደረገችህ? ለ) ፀሐይ ለሕይወት አስፈላጊ የሆነችው ለምንድን ነው?

እግዚአብሔር ከፈጠራቸው እጅግ ጠቃሚ ነገሮች አንድዋ ፀሐይ ናት። ያለ ፀሐይ ሕይወት ፈጽሞ አይኖርም። ያለ ፀሐይ እግዚአብሔር የፈጠራቸውን ውብ ነገሮች ሁሉ ለማየት አንችልም። ወደ ፀሐይ ከተመለከትን ግን ነገሮች ይጠቁሩና ለማየት ይሳነናል። እንዲያውም ለረጅም ጊዜ ለማየት ብንሞክር ዓይናችን ሊጠፋ ይችላል። እግዚአብሔር ፀሐይን የፈጠራት እንድንመለከታት ሳይሆን በምትሰጠን ጥቅሞች ደስተኛ ሆነን እንድንኖር ነው።

መንፈስ ቅዱስ የሚሠራውም በዚሁ ዓይነት መንገድ ነው። በዮሐ. 16:14-16 ኢየሱስ የመንፈስ ቅዱስ ዓላማ በእራሱ ላይ እንድናተኩር ሳይሆን በኢየሱስ ላይ እንድናተኩር መሆኑን ይናገራል። መንፈስ ቅዱስ ክብርን ለኢየሱስ እንጂ ለራሱ አያመጣም። ስለዚህ ኢየሱስ መንፈስ ቅዱስ የሚናገረው ቃል የእኔ ነው በማለት ገልጾአል። በተጨማሪ መንፈስ ቅዱስ ጥረቱ እራሱን ሳይሆን ኢየሱስን ማክበር ነው። መንፈስ ቅዱስ የሚሠራው ሥራ የሚመነጨው ከራሱ ሳይሆን ከኢየሱስ ነው።

ዛሬ ብዙ ክርስቲያኖች መንፈስ ቅዱስ ላይ የመመርኮዝና ትምህርቶቻቸውን በመንፈስ ቅዱስ ላይ የመመሥረት አደጋ ላይ ይገኛሉ። ይህ በአንድ በኩል መልካም ነው። ያለ መንፈስ ቅዱስ በኢየሱስ ክርስቶስ በኩል የተዘጋጁልን በረከቶች ለእኛ ሊሆኑ አይችሉም። የእግዚአብሔርን በረከቶች እንድንለማመድና እንድንደሰትባቸው የሚያደርግ መንፈስ ቅዱስ ነው። ነገር ግን ትኩረታችንን ሁሉ ወደ መንፈስ ቅዱስ ከመለስን በቅጽበት እንታወራለን። መጽሐፍ ቅዱስ ከትኩረታችን ውስጥ ይጠፋል። ሚዛናዊነታችንን እንለቅና አንዳንዶቻችን ስሕተት ላይ እንወድቃለን። በዚያ ምትክ ዓይኖቻችንን ኢየሱስ ላይ ማድረግና መንፈስ ቅዱስ ለኢየሱስ ክብርን ያመጣ ዘንድ ልንፈቅድ ይገባናል። ይህ ሲሆን ሕይወት ና የመጽሐፍ ቅዱስ ትምህርቶች በሙሉ በተሰተካከለ ሚዛን ላይ ይሆናሉ።

26ኛ ጥያቄ፡- ሀ) ክርስቲያኖች በመንፈስ ቅዱስ ፍቅር ከመወሰዳቸው የተነሣ ዓይኖቻቸውን በኢየሱስ ላይ ማድረግና ለእርሱ ክብርን መስጠት ያልቻሉበትን ሁኔታ ያየኸው እንዴት ነው? ለ) ይህ ጉዳይ አንዳንድ ጊዜ የሥነ መለኮት ሚዛናቸውን ያሳጣቸው እንዴት ነው?

በወንጌላት ውስጥ ስለ መንፈስ ቅዱስ የተሰጡ ሌሎች ትምህርቶች

መንፈስ ቅዱስ ከአማኞች ጋር ስላለው ግንኙነት የሚናገሩ ሌሎች ጥቅሶችን ስንመረምር አንዳንድ እጅግ ጠቃሚና የሚሰቡ እውነታዎችን እናገኛለን። የሚከተለውን ማጠቃለያ አጥኑ።

ሀ. ማቴ. 10:17-20፡- አማኞች ስለ ኢየሱስ በሚመሰክሩበት ጊዜ በተለይ ደግሞ በመንግሥት ባለሥልጣኖች ፊት በሰደት ምክንያት ተከሰው በሚቀርቡበት ጊዜ መንፈስ ቅዱስ በእነርሱ ውስጥ የሚናገር የአማኞች አፈ ቀላጤ ነው።

ለ. ኢየሱስ ስለ መንፈስ ቅዱስ የሰጣቸው ሌሎች ትምህርቶች መንፈስ ቅዱስ በደቀ መዛሙርት ላይ እንደሚወርድ ኢየሱስ ከሰጠው የተስፋ ቃል ጋር የተያያዙ ናቸው። ከእግዚአብሔር ዋና ስጦታዎች አንዱ መንፈስ ቅዱስ ነው (ሉቃስ 11:13)። መንፈስ ቅዱስ ከሰው ልብ የሚወጣና ያለማቋረጥ የሚፈስስ የበረከት ጅረትን ይመስላል (ዮሐ. 7:37-39)። በተጨማሪ ለሰዎች ሁሉ ይመሰክሩ ዘንድ አስፈላጊውን ኃይል ይሰጣቸዋል (ዮሐዋ. 1:8)።

ሐ. ኢየሱስ በደቀ መዛሙርት ላይ እፍ በማለት መንፈስ ቅዱስ እስከ ወረደበት እስከ በዓለ ኅምሳ ቀን ድረስ የሚያለግላቸውን ጊዜያዊ የመንፈስ ቅዱስ ስጦታ ሰጣቸው (ዮሐ. 20:22)። ይህ ለመረዳት እጅግ አስቸጋሪ የሆነ ክፍል ነው። ግልጽ የሆነው ጉዳይ በጊዜው ተሰጥቶአቸው የነበረው መንፈስ ቅዱስ በሙላት አለመሆኑ ነው። ምክንያቱም መንፈስ ቅዱስ በሙላት የወረደው ከ50 ቀን በኋላ በኢንጦቆስጤ ዕለት ስለነበረ ነው። እና ምን ሆነ? አንዳንድ ሊቃውንት በኢንጦቆስጤ ቀን መንፈስ ቅዱስን በሙላት እስኪቀበሉ ድረስ ለጊዜው መንፈስ ቅዱስ ተሰጥቷቸው ነበር ይላሉ።

ነገር ግን ይህ ጥቅስ ከሐዋ 1:8 ጋር የሚያያዝ መሆኑ ይበልጥ አሳማኝ ነው። ኢየሱስ ወደ መንግሥተ ሰማያት ከመሄዱ ጥቂት ቀደም ብሎ የመጨረሻዎቹን ትእዛዛት ለደቀ መዛሙርቱ ሰጣቸው። የመጀመሪያው ትእዛዝ ደቀ መዛሙርት የተማሩትን ነገር ለራሳቸው ብቻ መያዝ እንደሌለባቸው የሚያመለክት ነበር። ይልቁኑ ስለ ኢየሱስ ሕይወት፣ ሞትና ትንሣኤ በዓለም ሁሉ ምስክር መሆን ነበረባቸው። ነገር ግን ይሄን እንዴት ማድረግ ይችሉ ነበር? እንዴት መንዝ ነበረባቸው? የባሕልና የቋንቋ ልዩነት ገደቦችን ማለፍ የነበረባቸው እንዴት ነው? ይህ እግዚአብሔር በሚሰጣቸው መንፈስ ቅዱስ ህልውናና ኃይል የሚከናወን ነበር። በመጀመሪያ በተምሳሌት እፍ ካለባቸው በኋላ መንፈስ ቅዱስ በእነርሱ ላይ እንደሚወርድ ነገራቸው። ይህ ተምሳሌታዊ ድርጊት ሁለት ዓላማዎች ነበሩት፡- ሀ) ኢየሱስ በደቀ መዛሙርት ላይ እፍ ያለባቸው መንፈስ ቅዱስ ባይታይም አብሮአቸው እንዳለ ለማመልከት ነው። አስታውሱ፡- በግሪክ ቋንቋ እስትንፋስና መንፈስ አንድ ዓይነት ቃል ናቸው ለ) ደግሞም መንፈስ ቅዱስ የሚመጣው በኢየሱስ ፈቃድና ትእዛዝ መሆኑን የሚያመለክት ነበር። እፍ እንዳለባቸው ሁሉ የእግዚአብሔር እስትንፋስ የሆነውን መንፈስ ቅዱስን እንደሚልክላቸው ነበር። በሁለተኛ ደረጃ ከጥቂት ሳምንታት በኋላ መንፈስ ቅዱስ በደቀ መዛሙርትና በአማኞች ሁሉ ላይ እንደ ታላቅ ነፋስና እሳት ሆኖ ወረደ።

ኢየሱስ የመንፈስ ቅዱስን መምጣት ለሌሎች ከመመስከር ጋር አያይዞ መናገሩን ልብ ማለት እጅግ ጠቃሚ ነው። እንደገና በቤተ ክርስቲያን ዘመን የመንፈስ ቅዱስ ተቀዳሚ ዓላማ ምንድን ነው? ወደሚለው ጉዳይ እንመለሳለን። መንፈስ ቅዱስ ደቀ መዛሙርት ብዙ ተአምራት እንዲያደርጉ የፈቀደ ቢሆንም እንኳ ተቀዳሚ ዓላማው ተአምራትን ማድረግ አልነበረም። ይልቁኑ የእርሱ ዓላማ ለእግዚአብሔር ክብርን በሚያመጣ መንገድ እንዲኖሩና እንዲመሰክሩ መርዳት ነበር።

27ኛ ጥያቄ፡- ሀ) የመንፈስ ቅዱስ ኃይል ከምስክርነት አገልግሎት ጋር መቆሙ በሕይወትህ ምን ያህል ተረጋግጦአል? ለ) ቤተ ክርስቲያንህ በመላው ኢትዮጵያ ምስክር በመሆን የመንፈስ ቅዱስን ህልውና እያረጋገጠች ያለችው እንዴት ነው?

28ኛ ጥያቄ፡- ማቴ. 12:22-32 አንብብ። ሀ) ኢየሱስ በመንፈስ ቅዱስ ላይ ስለሚደረግ ኃጢአት እንዲናገር ያስገደደው ሁኔታ ምን ነበር? ለ) አጋንንትን ማውጣት የምን ማረጋገጫ ነበር? ሐ) በመንፈስ ቅዱስ ላይ የሚደረግ ኃጢአት ነው ብሎ ኢየሱስ የተናገረው ስለ ምን ይመስልሃል? መ) ሰዎች ካደረጓቸው ኃጢአቶች ይቅር የማይባሉ ናቸው ብለው የሚያስቧቸውን አንዳንዶቹን ኃጢአቶች ዘርዝር።

መ. በመንፈስ ቅዱስ ላይ የሚደረግ ኃጢአት

ኢየሱስ የእግዚአብሔር ልጅ መሆኑን ለሁሉም ለማሳየት ብዙ ተአምራትን አድርጓል። ሰዎችን ፈውሷል፣ አጋንንት አውጥቷል፣ ሰዎችን ከሞት አስነሥቷል። ይህም በጉዳዩ ላይ ሰዎች ሁለት ምርጫ ብቻ

እንዲኖራቸው አድርጓል። ይኸውም፤ ኢየሱስ ከእግዚአብሔር የተላከ መሆኑን ማመን፤ አለበለዚያ ደግሞ ኃይልን ያገኘው ከሰይጣን እንደሆነ ማመን ነበረባቸው። የአይሁድ መሪዎች ኢየሱስ ከእግዚአብሔር የተላከ መሆኑን ከማመን ይልቅ ኢየሱስ አጋንንት እንዳደረበትና አጋንንትን የሚያወጣው በብዔል ዜቡል ኃይል ነው በማለት መወንጀልን መረጡ። ብዔል ዜቡል የሰይጣን ሌላው ስሙ ነው። ሰይጣን ኢየሱስ አጋንንትን እንዲያወጣ በመፍቀድ የራሱን መንግሥት ሊያፈርስ እንደማይችል በመግለጹ ኢየሱስ አባባላቸውን ዋጋ ቢስ አድርጓል። ቀጥሎም ኢየሱስ ለሕዝቡ ከባድ ማስጠንቀቂያ ሰጣቸው። ይኸውም እርሱን ቢሰድቡትም እንኳ ይቅርታን ለማግኘት ዕድል እንደሚኖራቸው፤ ነገር ግን ያደረጋቸው ተአምራት በመንፈስ ቅዱስ መሆናቸውን ከደው በሰይጣን የተደረጉ ናቸው ካሉ፤ በመንፈስ ቅዱስ ላይ ኃጢአትን ስለሚያደርጉ ይቅርታ የሌለውን ኃጢአት በመፈጸማቸው አደጋ ላይ እንደሚገኙ ማስጠንቀቂያ ነበር።

በዘመናት ሁሉ ውስጥ ክርስቲያኖች ይህ ይቅር የማይባል ኃጢአት ምን እንደሆነ በማሰብ ኖረዋል። በሰደት ምክንያት እምነታቸውን የተው አንዳንድ ሰዎች ይህን ይቅር የማይባል ኃጢአት እንደሠሩ ይገምታሉ። ሌሎች በምንዝርና ኃጢአት ሲወድቁ ይህን ይቅር የማይባል ኃጢአት እንደሠሩ ያስባሉ። ይህ ይቅር የማይባል ኃጢአት ምንም ይሁን ምን የሚከተሉትን ነጥቦች መገንዘብ አለብን።

1. ከኃጢአቱ ታላቅነት የተነሣ እግዚአብሔር ይቅርታ የነፈገው ሰው በመጽሐፍ ቅዱስ ውስጥ የለም። በመስቀል ላይ የነበረው ወንበዴ ይቅርታን ተቀብሏል (ሉቃስ 23:40-43)። በምንዝር የተያዘችው ሴት የኃጢአት ይቅርታን አግኝታለች (ዮሐ. 8:10-11)። እምነቱን የካዳውና ኢየሱስን ፈጽሞ አላውቀውም ብሎ የተናገረው ጴጥሮስ እንኳ ይቅርታን አግኝቷል (ዮሐ. 21:15-19)። ይቅርታ የማይደረግላቸው ኃጢአቶችን እንዳይሠሩ ለሰዎች የተሰጡ ሌሎች ማስጠንቀቂያዎች አሉ (ለምሳሌ ዕብ. 6:4-6፤ 10:26-30)፤ ነገር ግን በመጽሐፍ ቅዱስ ውስጥ ይቅርታ ሊያገኝ አይቻልም ተብሎ የተጠቀሰ አንድም ሰው የለም።

2. ኢየሱስ በአጽንኦት የሚናገረው በዓለም ላይ ሁለት ጎራዎች ብቻ የመኖራቸውን እውነት ነው። እነዚህም፤ ከሰይጣን ወገን የሆኑና ከኢየሱስ ወገን የሆኑ ሰዎች ናቸው። ሰዎች ለኢየሱስ ምላሽ ሳይሰጡ መሐል ሰፋሪ ሆነው ሊቀሩ አይችሉም። በሰይጣንና በኢየሱስ መካከል ባለ ጦርነት ሰዎች ሁሉ ከሰይጣን ወይም ከኢየሱስ ወገን ይሆናሉ። ከዳር ቆመው የሚመለከቱ የዋሆች አይኖሩም። ኢየሱስን የሚቃወሙም ሆኑ ከኢየሱስ ተቃራኒ የሆኑ ያው ከሰይጣን ወገን ናቸው ማለት ነው።

3. ኢየሱስ እየተናገረ ያለው ስለ ቀላል የኃጢአት ዓይነት አይደለም። ኢየሱስ ለአይሁድ ታላቅ ኃጢአት የሆነውን ሊያስረዳ እግዚአብሔርን መሳደብ የሚለውን ሐረግ ይጠቀማል። ይህ አሳብ እግዚአብሔርን በመቃወም በግልጽ መናገርን ያመለክታል። በብሉይ ኪዳን የኃጢአት መሥዋዕት ሊቀርብላቸው ከማይችሉ ኃጢአቶች አንዱ ነበር።

ስለዚህ ይቅር ስለማይባል ኃጢአት ሊቃውንት ያላቸው የተለያዩ አሳቦች ታዲያ ምንድን ናቸው? የሚከተሉት ሁለት ዋና አተረጓጎሞች ናቸው።

1. በመንፈስ ቅዱስ ላይ የሚደረግ ኃጢአት መንፈስ ቅዱስ በኢየሱስ በኩል የሠራቸው ተአምራት የሰይጣን ናቸው ማለት ነው። ይህ አመለካከት የተመሠረተው በኢየሱስ በሕይወት ዘመን መንፈስ ቅዱስ ይንቀሳቀስ እንደነበርና «የተአምራት ዘመንም» የተፈጸመው በዚህ ጊዜ ነበር በሚል አሳብ ላይ ነው። ስለዚህ መንፈስ ቅዱስ በኢየሱስ በኩል ይሠራ የነበረውን ተአምራት እያዩ ኢየሱስን አለማመን ወይም ኢየሱስ እነዚህን ተአምራት ያደረገው በሰይጣን ኃይል ነው ብሎ መናገር ይቅር የማይባል ኃጢአት ነበር። አባባሉ ኃጢአት የተሰኘበት፣ ኢየሱስ በሥጋዊ አካል ሳለ ታምራቱን ያደረገው በሰይጣን ኃይል ነው በማለት የተነሣ ስለነበር፣ እነዚህ ሊቃውንት ኃጢአቱ ሊፈጸም የሚችለው በኢየሱስ የሕይወት ዘመን ብቻ ነው ብለው ይናገራሉ። ስለዚህ ይቅር የማይባል ኃጢአት ዛሬ መሥራት አይቻልም።

2. ኢየሱስ እየተናገረ ያለው በመንፈስ ቅዱስ ላይ የሚደረግ ኃጢአት እያወቁ ሆን ብሎ እውነትን ያለመቀበል ነው። በትክክለኛው አባባል እውነትን ውሸት ነው፤ መልካምን ነገር ደግሞ ክፉ ነው ማለት ነው። ፈሪሳውያን ኢየሱስ መልካም እንደነበር ያውቃሉ። ተአምራትን ያደረገው በመንፈስ ቅዱስ ኃይል መሆኑንም ያውቁ ነበር። ነገር ግን እያወቁ እውነቱን ላለመቀበል ወሰኑ። እንዲያውም ኢየሱስን የክፉት ምንጭ አደረጉት። እነዚህ ሊቃውንት የሚሉት በኢየሱስ ላይ የሚደረግ ኃጢአት ካለማመን የተነሣ ወንጌልን ያለመቀበል ኃጢአት እንደሆነ ነው። በመንፈስ ቅዱስ ላይ የሚደረግ ኃጢአት፣ የወንጌልን እውነት እያወቁና በወንጌል እንቅስቃሴም ውስጥ በማለፍ እውነትነቱን እንኳ እየመሰከሩ ሆን ብሎ በወንጌል ላይ ጀርባን ማዞርና መካድ ነው። ይህ አመለካከት እንደሚለው አንድ ሰው እውነትን እያወቀ አልቀበለም ሲልና እውነትን ባለመቀበሉ ጸንቶ ቢኖር ልቡ እየጠነከረ በመምጣት ንስሐ ሊገባ እስከማይችልበት ደረጃ ድረስ ሊደነድን እንደሚችል ነው። ንስሐ ሳይገባም ይሞታል። ስለዚህም ዕድሉ የተዘጋ ስለሆነ ኢየሱስ የሰጠውን ይቅርታ ፈጽሞ ሳይቀበል ይቀራል። ይቅር ያልተባለው እግዚአብሔር ይቅር ሊለው ፈቃደኛ ስላልሆነ አይደለም። ነገር ግን ይቅርታን ለመጠየቅ ፈቃደኛ ካለመሆኑ የተነሣ እራሱን በመኮነኑ ነው። ጴጥሮስና ይሁዳ የሚመሳሰሉበት መንገድ አለ። ለ 3 1/2 ዓመታት ከኢየሱስ እግር ሥር ሆነው በመማርና ተአምራቱን በመመልከት ኖረዋል። በመጨረሻ ሁለቱም ኢየሱስን በመካዳቸው የሠሩት ኃጢአት ተመሳሳይ ሆነ። አንደኛው ሲከደው ሌላኛው አሳልፎ ሸጠው። ነገር ግን ጴጥሮስ ይቅር ሲባል ይሁዳ ይቅር አልተባለም። ልዩነቱ ምንድን ነበር? እግዚአብሔር ይሁዳን ይቅር ለማለት ፈቃደኛ ያለመሆኑ ነበር? አልነበረም። አንደኛው ከእግዚአብሔር ዘንድ ይቅርታን ለመቀበል ወደ እግዚአብሔር ዘወር አለ። ሌላኛው ከእግዚአብሔር በመሸሽ እራሱን ሰቅሎ ሞተ። እንደዚሁም ኢየሱስን ካደው የሚሞቱ ሰዎች የመጨረሻውን ኃጢአት ስለሚፈጽሙ ንስሐ ለመግባት ፍጹም አይችሉም። መጽሐፍ ቅዱስ እንደሚያስተምረን አንድ የማያምን ሰው ወንጌልን አልቀበለም ሲል ልቡ መደንደን ይጀምራል።

ባለማመኑ እየጠነከረ ሲሄድ ንስሐና እምነት ፈጽሞ ወደ ማይቻሉበት ደረጃ ይደርሳል። በእምቢተኝነት መጽናት ይቅር ወደማይባል ኃጢአት ማለትም ኢየሱስን ወደ አለማመን ያደርሳል።

ስለዚህ ይቅርታ ስለሌለው ኃጢአት የተጀመረው ክርክር ያለማቋረጥ እንደሚቀጥል ጥርጥር የለውም። አንድ እውነት ግን ግልጽ ነው። ኃጢአቱ የፈለገውን ያህል ታላቅ ቢመስልም፣ ለይቅርታ ወደ እርሱ የሚመጣውን ኃጢአተኛ ኢየሱስ ከቶ አይተውም። ዝሙት፣ ነፍስ መግደል፣ በስደት ምክንያት ለጊዜው ጌታን መተው፣ ሁሉም ይቅርታ ሊያገኙ ይችላሉ። ችግሩ ያለው እግዚአብሔርን ይቅር የማለት ፍቃደኝነት ማምጣቱ ላይ አይደለም። ችግሩ ያለው ሰዎች እግዚአብሔርን ይቅርታ ለመጠየቅ ፈቃደኛ ያለመሆናቸው ላይ ነው።

29ኛ ጥያቄ፡- ሀ) አንድ ሰው ወንጌል እውነት መሆኑን እያወቀ ሊቀበለውና ሊኖርበት ፈቃደኛ አለመሆኑን ያያችሁት እንዴት ነው? ለ) ሰውየው ሕይወቱን በሙሉ ባለማመን ቢኖር ይህ «ይቅር የማይባል ኃጢአት» ሊሆንበት የሚችለው እንዴት ይመስልሃል?

አራተኛ ቀን፡-

ኢየሱስ ስለ መንፈስ ቅዱስ የሰጠው ትምህርት ማጠቃለያ።

30ኛ ጥያቄ፡- ኢየሱስ በመንፈስ ቅዱስ ላይ የሰጠውን ያለፉት ሁለት ቀናት ትምህርት ካልሰጠ። በዚያም ስለ መንፈስ ቅዱስ የተመለከተውን ዐበይት እውነቶች በሙሉ ዘርዝር።

ኢየሱስ የተመለከተው በመንፈስ ቅዱስ ኃይል ነው። በምድራዊ አገልግሎቱ መጨረሻ አካባቢም ስለ መንፈስ ቅዱስ አስተምሯል። ከትምህርቶቹ ጥቂቶቹ የሚከተሉት ናቸው።

1. ኢየሱስ ይህችን ምድር ትቶ ከሄደ በኋላ አብና ወልድ መንፈስ ቅዱስን በልዩ መንገድ ለደቀ መዛሙርት እንደሚልኩ፡- መንፈስ ቅዱስ በመካከላቸው የሚሆን ብቻ ሳይሆን በውስጣቸውም እንደሚኖር ነበር።
2. መንፈስ ቅዱስ ኢየሱስን በመተካት እንደ አጽናኝ፣ አማካሪ፣ ረዳትና ብቃት ሰጭ እንደሚሆን። አገልግሎቱ ሰዎች በራሱ ላይ ሳይሆን በኢየሱስ ላይ እንዲያተኩሩ ማድረግ እንደሚሆን፡- ኢየሱስን እንደሚያከብረው፣ መንፈስ ቅዱስ ኢየሱስ የሰጠውን ቃል እንደሚናገር፣ እንዲሠራው የነገረውን ሥራ እንደሚሠራ ነበር።
3. የማያምኑ ሰዎችን በተመለከተ መንፈስ ቅዱስ የሚሠራው ሥራ በኃጢአታቸው መውቀስና የእግዚአብሔር ፍርድ እንዳያገኛቸው ወደ ኢየሱስ መመለስ እንዳለባቸው ማሳሰብ ነው።
4. አማኞችን በተመለከተ መንፈስ ቅዱስ የሚሰጠው አገልግሎት ለኢየሱስ ምስክር ይሆን ዘንድ በኃይል ማስታጠቅ ነው።

31ኛ ጥያቄ፡- ሀ) እነዚህ ኢየሱስ ስለ መንፈስ ቅዱስ ያስተማራቸው ዋና ትምህርቶች የትምህርቶቻችንና የእምነቶቻችን ዋና አትኩሮት ያልሆኑት እንዴት ነው? ለ) እነዚህ የመንፈስ ቅዱስ አገልግሎቶች በዚህ ዘመን ላለን ክርስቲያኖች አስፈላጊ የሆኑት ለምንድን ነው?

አምስተኛ ቀን፡- የዚህን ሳምንት ትምህርት እና ለሳምንታዊ ስብሰባ ዝግጅት ይረዳህ ዘንድ የውይይት ጥያቄዎችን ከልህ።

ሳምንታዊ ስብሰባ

1. ሳምንታዊ የአምልኮ ጊዜ

2. ጸሎት

3. ትምህርቱን መከለስ

4. የውይይት ጊዜ

ሀ. 1) መንፈስ ቅዱስ በኢየሱስ ሕይወትና አገልግሎት ያደረጋቸውን ነገሮች በዝርዝር ጥቀስ። 2) ከእነዚህ ነገሮች ዛሬ ለክርስቲያኖች መንፈስ ቅዱስ የማያደርገው የትኞቹን ነው? 3) ከእነዚህ ነገሮች መንፈስ ቅዱስ ዛሬ ለክርስቲያኖች የሚያደርገው የትኞቹን ነው? 4) መንፈስ ቅዱስ በኢየሱስ ሕይወት የሰጣቸው አገልግሎቶች በብሉይ ኪዳን ከሰጣቸው አገልግሎቶች ጋር የሚመሳሰሉበትና የሚለያዩበት በምን መንገድ ነው?

ለ. በሁለተኛው ቀን ትምህርት የሚገኘውን 7ኛ ጥያቄ ከልሱ። ጥያቄዎቹንም በአንድነት መልሱ።

ሐ. 1) ከኢየሱስ ትምህርቶች በተለይ በዮሐንስ መጽሐፍ ከምናገኘው ኢየሱስ የመንፈስ ቅዱስ ዋና አገልግሎት አድርጎ ያቀረበውን ግለጽ። 2) ዛሬ ብዙ ክርስቲያኖች ለትምህርታቸው ወይም ለልምምዳቸው በሚሰጡት አትኩሮት ስለ የመንፈስ ቅዱስ ዐቢይ አገልግሎት ነው ከሚሉት ጋር ይህን አወዳድር። ተመሳሳይነታቸውና ልዩነታቸው እንዴት ነው? 3) በዚህ ዘመን ባሉ ክርስቲያኖች መካከል ስለ መንፈስ ቅዱስ ብዙ ግራ መጋባት ያለው ለምን ይመስልሃል? 4) ስለ መንፈስ ቅዱስ የሚሰጥ ግልጽ ትምህርት ከእነዚህ ግራ መጋባቶች አንዳንዶቹን እንዴት የሚያስተካክል ይመስልሃል? 5) አማኞች ስለ መንፈስ ቅዱስ ሚና የበለጠ ግንዛቤ እንዲኖራቸው በቤተ ክርስቲያንህ አማኞችን በተሻለ መንገድ እንዴት ልታስተምራቸው ትችላለህ?

መ. 1) «ይቅር ስለማይባል ኃጢአት» የተሰጡትን ሁለት የተለያዩ አተረጓጎሞች ጥቀስ። 2) አንዳንድ ሰዎች ከፈጸሟቸውና ይቅር የማይባሉ ናቸው ብለው ሰዎች ከሚያስፈታቸው ኃጢአቶች አንዳንዶቹን ጥቀስ። 3) ይህንን ትምህርት በመጠቀም ይቅር

የማይባል ኃጢአት ሠርተናል የሚሉ ሰዎችን እንዴት
ታማክራቸዋለህ?

5. ጸሎት